

सोना चांदी

सोना	चांदी
10 ग्राम 22 कैरेट	1 किलो चांदी
₹ 98,050	₹ 1,27,000

आज का इतिहास

1825 : भारत के महान स्वतंत्रता संग्रामी दादा भाई नौरोजी का मुंबई में जन्म हुआ। इन्हें 'भारतीय राजनीति का पितामह' भी कहा जाता है।

1952 : भारतीय फ़िल्मों के मशहूर अभिनेता ऋषि कपूर का जन्म मुंबई के चेंबूर में हुआ।

2009 : उत्तर कोरिया का दावा है कि उसने यूरेनियम संवर्धन के अंतिम चरण में प्रवेश कर लिया है और संयुक्त राष्ट्र को बताता है कि यह बातचीत करने के लिए खुला है।

मुख्यमंत्री ने गया जिला में प्रगति यात्रा के दौरान की घोषणाएं

सीएम ने 899.46 करोड़ की 10 योजनाओं का किया शिलान्यास

104 . 72 करोड़ रुपये की लागत से गया-परैया-गुरारू-औरंगाबाद-रफीगंज जोड़ने वाले पथ का होगा चौड़ीकरण

निज संवाददाता | गयाजी

गयाजी जिला के लोगों के लिए विकास की एक और सौगात मिली है। मुख्यमंत्री नीतीश कुमार ने बुधवार को गया जिला अंतर्गत चाकंद उच्च विद्यालय परिसर में आयोजित एक भव्य कार्यक्रम में 899.46 करोड़ रुपये की लागत वाली 10 महत्वपूर्ण योजनाओं का शिलान्यास किया। इन योजनाओं के तहत जिले में सड़क, पुल, पार्क, आवासीय विद्यालय, बांध मरम्मत से लेकर डिग्री कॉलेज तक कई काम किए जाएंगे। मुख्यमंत्री ने कार्यक्रम के दौरान रिमोट के माध्यम से जिन योजनाओं का शिलान्यास किया, उनमें 3 करोड़ 61 लाख रुपये की लागत से इमामगंज प्रखंड अंतर्गत बारा बांध का जीर्णोद्धार, 77 करोड़ 60 लाख रुपये की बतसपुर वियर योजना के तहत मोराटाल मुक्त पईन का चौड़ीकरण व पुनर्स्थापन, 349 करोड़ 22 लाख रुपये से मुफरिसल मोड़ पर फ्लाईओवर, 90 करोड़ 16 लाख रुपये से गया-मानपुर रेलखंड के लेवल क्रॉसिंग संख्या 71ए (बागेश्वरी गुमटी) पर आरओबी का निर्माण तथा 104 करोड़ 72 लाख रुपये की लागत से गया-परैया-गुरारू-औरंगाबाद-रफीगंज जोड़ने वाले पथ का चौड़ीकरण शामिल है। इसी तरह 119 करोड़ 74 लाख रुपये से इमामगंज प्रखंड की कोठी से सलेया होते हुए झारखंड सीमा जोड़ने वाले मार्ग का चौड़ीकरण, 58 करोड़ 45 लाख रुपये से बेलथू गांव में अल्पसंख्यक आवासीय विद्यालय, 41 करोड़ 60 लाख रुपये से कंडी नवादा पार्क व सिलौंजा पार्क का विकास, 39 करोड़ 82 लाख रुपये से बेला-पनारी रोड से अग्नि, शिवरामपुर, धनबां होते हुए शाकिर बिगहा तक सड़क चौड़ीकरण व मजबूतीकरण और 14 करोड़ 52 लाख रुपये से इमामगंज प्रखंड में डिग्री कॉलेज की स्थापना की योजना शामिल है। मुख्यमंत्री ने बेला-पनारी पथ का स्थल निरीक्षण भी किया और वहां आयोजित कार्यक्रम में उक्त सड़क के चौड़ीकरण और मजबूतीकरण योजना का शिलापट्ट अनावरण किया। चाकंद उच्च विद्यालय परिसर में मुख्यमंत्री ने एक संवाद कार्यक्रम में बड़ी संख्या में उपस्थित पेशनधारियों, जीविका दीदियों व अन्य लाभकों से बातचीत की। लोगों ने मुख्यमंत्री का आभार व्यक्त करते हुए कहा कि वृद्ध, दिव्यांग व विधवा पेंशन राशि को 400 रुपये से बढ़ाकर 1100 रुपये किए जाने और घरेलू उपभोक्ताओं को 125 यूनिट मुफ्त बिजली देने से उन्हें बहुत लाभ हुआ है। जीविका दीदियों ने अपने लिए किए जा रहे विकास कार्यों की भी सराहना की। इस मौके पर जल संसाधन सह संसदीय कार्य मंत्री विजय कुमार चौधरी, लघु जल संसाधन मंत्री संतोष कुमार सुमन, विधायक मनोरमा देवी, मुख्यमंत्री के प्रधान सचिव दीपक कुमार, मुख्य सचिव प्रत्यय अमृत, पुलिस महानिदेशक विनय कुमार, राजस्व एवं भूमि सुधार विभाग के अपर मुख्य सचिव दीपक कुमार सिंह, मुख्यमंत्री के सचिव कुमार रवि, गया के जिलाधिकारी शशांक शुभंकर, वरीय पुलिस अधीक्षक आनंद कुमार सहित अन्य जनप्रतिनिधि, अधिकारी, लाभार्थी, गणमान्य लोग व भारी संख्या में आमजन मौजूद रहे।

एयरपोर्ट, वंदे भारत और नई रेल लाइन, पूर्णिया से बिहार को कई प्रोजेक्ट देंगे पीएम नरेन्द्र मोदी

निज संवाददाता | पूर्णिया/अररिया

प्रधानमंत्री नरेंद्र मोदी चुनावी साल में एक बार फिर बिहार दौरे पर आने वाले हैं। पीएम की 15 सितंबर को पूर्णिया में रेली है। यहां से वे पूर्णिया एयरपोर्ट का उद्घाटन करने के साथ ही राज्य को नई वंदे भारत एक्सप्रेस ट्रेन, नई रेल लाइन समेत कई प्रोजेक्ट शुरू करेंगे। पीएम मोदी के कार्यक्रम की तैयारियां शुरू हो गई हैं। पूर्णिया एयरपोर्ट एवं सदर थाना क्षेत्र के शोशावाड़ी चौक स्थित एसएसबी कैंपस में प्रधानमंत्री का कार्यक्रम प्रस्तावित है। इस दौरान मुख्यमंत्री नीतीश कुमार भी मौजूद रहेंगे। पीएम नरेंद्र मोदी इस कार्यक्रम में पूर्णिया एयरपोर्ट से विमान सेवा की विधिवत शुरुआत करेंगे। एयरपोर्ट का काम अंतिम चरण में है। 5 सितंबर तक अंतिम टर्मिनल का निर्माण कार्य पूरा हो जाएगा। दूसरे अन्य निर्माण कार्यों को भी 10 सितंबर तक पूरा करने का लक्ष्य रखा गया है। पूर्णिया एयरपोर्ट से

दिल्ली, मुंबई समेत देश भर के अन्य शहरों के लिए सीधी उड़ान संचालित होगी। इसका लाभ सीमांचल के पूर्णिया, अररिया, कटिहार, किशनगंज के अलावा पश्चिम बंगाल एवं नेपाल के सीमावर्ती इलाके में रहने वाले लोगों को भी मिलेगा।

पूर्णिया से पटना तक वंदे भारत एक्सप्रेस चालू होगी

प्रधानमंत्री नरेंद्र मोदी 15 सितंबर को पूर्णिया से पटना के बीच नई वंदे भारत एक्सप्रेस ट्रेन भी शुरू करेंगे।

सीमांचल में नई रेल लाइन का लोकार्पण

पीएम मोदी आगामी बिहार दौरे में सीमांचल क्षेत्र में नई रेल लाइन का उद्घाटन भी करेंगे। अररिया से सांसद प्रदीप कुमार सिंह ने मंगलवार को कहा कि प्रधानमंत्री 15 सितंबर को अररिया-गलगलिया रेल लाइन का शुभारंभ भी करेंगे। बता दें कि यह रेल लाइन शुरू होने से अररिया और किशनगंज जिले के लोगों को फायदा होगा। साथ ही बिहार और पश्चिम बंगाल के बीच कनेक्टिविटी भी बढ़ जाएगी।

इस ट्रेन की लंबे समय से मांग की जा रही है। यह ट्रेन पटना के पाटलिपुत्र जंक्शन होकर दानापुर तक चलाई जाएगी। इस सेमी हाई स्पीड ट्रेन को अररिया जिले के जोगबनी से पूर्णिया होते हुए चलाने पर विचार भी किया जा रहा है।

सिपाही बहाली में बिहार की महिलाओं को ही आरक्षण

पटना (नि.सं.)। बिहार पुलिस में 19838 सिपाही और 4361 चालक सिपाही की चल रही बहाली में भी शत-प्रतिशत बिहार की मूल निवासी महिला अभ्यर्थियों को ही आरक्षण मिलेगा। केंद्रीय चयन पर्स (सिपाही भर्ती) ने सार्वजनिक सूचना जारी कर अभ्यर्थियों को इसकी जानकारी दी है। पर्स ने कहा है कि प्रकाशित विज्ञापनों के साथ ही जिन विज्ञापनों में परीक्षाफल प्रकाशित किया जाना शेष है, ऐसे सभी मामलों में बिहार सरकार के सामान्य प्रशासन विभाग का संकल्प तत्काल प्रभाव से लागू माना जाएगा। केंद्रीय चयन पर्स (सिपाही भर्ती) वर्तमान में 19838 सिपाही और 4361 चालक सिपाही की बहाली प्रक्रिया में जुटा है।



CENTENARY YEAR CELEBRATION

RINPAS

LEGACY OF CARE: CENTURY OF HEALING

CHIEF GUEST

SHRI HEMANT SOREN

Hon'ble Chief Minister, Jharkhand

GUEST OF HONOUR

SHRI SANJAY SETH

Hon'ble Union Minister of State for Defence, Govt. Of India

GUEST OF HONOUR

DR. IRFAN ANSARI

Hon'ble Minister of Health, M.E. & F.W. Food, Public Distribution & Consumer Affairs and Disaster Management, Govt. Of Jharkhand

GRACIOUS PRESENCE

SHRI SURESH KUMAR BAITHA

Hon'ble MLA, Kanke, Ranchi, Jharkhand

Time: 4th September 2025 at 11.00 AM

Venue: J.E. Dhunjibhoy Academic and Research Centre, RINPAS

Information and Public Relations Department, Government of Jharkhand



Shri Hemant Soren

Chief Minister, Jharkhand

PR.No.-361171/IFRD/2025-26

संक्षिप्त समाचार

सासाराम शहर को अब मिलेगी जाम से मुक्ति

» डीएम और एसपी ने की बैठक

» आवागमन सुचारू एवं सुरक्षित करने को लेकर सड़कों पर से अतिक्रमण हटाने का डीएम ने दिया निर्देश

सासाराम (रोहतास)। सासाराम शहर में यातायात व्यवस्था को सुव्यवस्थित करने एवं जाम की समस्या से मुक्ति को लेकर बुधवार को जिला पदाधिकारी, रोहतास और पुलिस अधीक्षक रोहतास ने बैठक की। बैठक में जिला परिवहन पदाधिकारी, रोहतास, ट्रैफिक डीएसपी, अनुमंडल पदाधिकारी सासाराम, अनुमंडल पुलिस पदाधिकारी सासाराम मौजूद रहे। समीक्षा बैठक में एक-एक बिंदुओं पर चर्चा हुई। आवागमन सुचारू एवं सुरक्षित करने को लेकर सड़कों पर से अतिक्रमण हटाने का भी निर्देश दिया गया। बैठक में कहा गया कि आम पब्लिक नागरिक भावना से कार्य करें तो एक हद तक जाम की समस्या से स्वतः निबटा जा सकता है। बैठक में जिला पदाधिकारी ने कहा कि पार्किंग स्थल चिन्हित है। इधर-उधर गाड़ियों खड़ा करने पर जुर्माना लगाया जाएगा। रोड वन वे का आदेश है। गौरक्षणी फ्लाईओवर जाम को देखते हुए बस और ई रिक्शा पोस्ट ऑफिस चेक पोस्ट के पास नहीं रुकेगी। आरओबी की गाड़िया जाम में न फंसे इसके लिए आरओबी के पास नगर थाना, नगर निगम एवं डीटीओ की टीम सुबह और शाम शिफ्ट वाइज तैनात रहेगी। कलेक्ट्रेट के आसपास कोई भी ठेला नहीं लगाने का निर्देश दिया गया है। जागरूकता के लिए लोगों से कहा गया कि अपने लेने में ही चले, ओवरटेक न करें। ड्राइविंग के समय मोबाइल से बात न करें।

ईद-उल-मिलादुल नवी पर्व पर शांति समिति की बैठक

» अधिकारियों ने सौहार्दपूर्ण माहौल में पर्व मनाने की अपील की

नासरीगंज / रोहतास। बुधवार को नासरीगंज थाना परिसर में ईद-उल-मिलादुल नवी पर्व को लेकर शांति समिति की बैठक आयोजित की गई। बैठक की संयुक्त अध्यक्षता बीडीओ मोहम्मद नौशाद आलम सिद्दीकी,सीओ अंचला कुमारी एवं थानाध्यक्ष अविनाश कुमार ने की। बैठक में शांति समिति सदस्य, स्थानीय जनप्रतिनिधि,बुद्धिजीवी व गणमान्य लोग शामिल हुए। इस दौरान सभी उपस्थित लोगों ने अधिकारियों के समक्ष अपनी-अपनी समस्याएं और सुझाव रखे। बैठक को संबोधित करते हुए बीडीओ मोहम्मद नौशाद आलम सिद्दीकी ने कहा कि ईद-उल-मिलादुल नवी का त्योहार हमें आपसी भाईचारा और ईंसानियत का संदेश देता है। सभी लोग इस पर्व को आपसी सौहार्द एवं सद्भावना के साथ मनाएं। प्रशासन हर संभव सुविधा देने के लिए तत्पर है। वहीं सीओ अंचला कुमारी ने कहा कि किसी भी पर्व का असली उद्देश्य समाज में प्रेम और शांति कायम रखना है। हम सबकी जिम्मेदारी है कि शांति और सामाजिक समरसता बनाए रखें। प्रशासन हर स्तर पर निगरानी रखेगा और किसी भी प्रकार की अफवाह पर ध्यान न देने की अपील की। इसी क्रम में थानाध्यक्ष अविनाश कुमार ने कहा कि त्योहार के मौके पर सुरक्षा व्यवस्था चाक-चौबंद रहेगी। पुलिस बल तैनात रहेगा और विशेष पेट्रोलिंग की जाएगी। किसी भी प्रकार की गड़बड़ी बर्दाश्त नहीं की जाएगी। सभी लोग मिल-जुलकर पर्व मनाएं, यही असली ताकत है। बैठक में उपस्थित जनप्रतिनिधियों व शांति समिति सदस्यों ने अधिकारियों को भरोसा दिलाया कि वे भी अपने-अपने स्तर से लोगों को सौहार्द बनाए रखने के लिए प्रेरित करेंगे। मौके पर अधिकारी,शांति समिति सदस्य एवं स्थानीय जनप्रतिनिधि लोग मौजूद रहे।

एक पेड़ मां के नाम कार्यक्रम के तहत मॉडल चिल्ड्रेन स्कूल के बच्चों ने स्कूल में किया पौधरोपण

बिक्रमगंज। मॉडल चिल्ड्रेन स्कूल के बच्चों ने एक पेड़ मां के नाम कार्यक्रम के तहत स्कूल के प्रांगण में पौधरोपण किया।इस पहल का उद्देश्य पर्यावरण संरक्षण को बढ़ावा देना है।बच्चों ने 25 पौधों का रोपण किया,जिसमें विद्यालय के निदेशक मो.अय्यूब खान और प्राचार्या जेबा खान ने सक्रिय भागीदारी निभाई।निदेशक मो.अय्यूब खान ने कहा कि पौधे जीवनदायिनी ऑक्सीजन प्रदान करते हैं और पर्यावरण संतुलन बनाए रखते हैं।उन्होंने यह भी बताया कि एक पेड़ एक पुत्र के समान होता है।प्राचार्या जेबा खान ने जानकारी दी कि बच्चों ने लगभग 25 पौधे लगाए।जेबा खान ने कहा कि वृक्ष मानव जीवन के लिए अति आवश्यक है।पेड़ पौधे से वातावरण शुद्ध होता है।पर्यावरण को बचाए रखने के लिए अधिक से अधिक वृक्ष लगाना जरूरी है।आज लोग सार्वजनिक जगहों पर वृक्ष लगाने की जगह उसकी चोरी चुपके कटाई कर रहे हैं,जो नासमझी है।हर व्यक्ति को एक पेड़ अवश्य लगानी चाहिए। बाबा वैद्यनाथ चौबे ने बताया कि एक पेड़ मां के नाम एक ऐसा सराहनीय प्रयास है,जिसमें हर व्यक्ति को अपनी मां के नाम पर कम से कम एक पौधा लगाकर पर्यावरण के प्रति अपनी जिम्मेदारी निभानी चाहिए।शिक्षकों ने पर्यावरण संरक्षण पर आभाषित प्रेरणादायक बात भी बताई। इस अवसर पर अनिता देवी,रीता सिन्हा,अल्का कुमारी,श्वेता कुमारी,राजनंदनी देवी,अशरफ अली,ममता कुमारी,आयुष सिन्हा,कुमारी प्रतिमा सुमन,रमावती देवी सहित कई शिक्षक-शिक्षिकाएं उपस्थित थे।

तीन दिवसीय निःशुल्क फिजियोथेरेपी शिविर सफलता पूर्वक संपन्न

डेहरी (रोहतास)।

नारायण इंस्टीट्यूट ऑफ एलाइड एंड हेल्थकेयर साईंसेज के फिजियोथेरेपी विभाग और नारायण मेडिकल कॉलेज एवं अस्पताल के संयुक्त प्रयास से आयोजित तीन दिवसीय निःशुल्क फिजियोथेरेपी जाँच शिविर का बुधवार को सफल समापन हुआ। यह शिविर विश्व फिजियोथेरेपी दिवस 2025 की थीम “ह्वस्थ वृद्धावस्था” पर आधारित था। फिजियोथेरेपी प्रभारी डॉ. सुषमा कुमारी ने बताया कि शिविर में 100 से अधिक बुजुर्ग मरीजों ने हिस्सा लिया। यहाँ उनकी स्वास्थ्य जाँच की गई।उन्हें फिजियोथेरेपी से जुड़े आसान व्यायाम सिखाए गए और रोजमर्रा की जीवनशैली में सुधार के उपाय बताए गए। विभागाध्यक्ष डॉ. नरेंद्र कुमार ने बताया कि बढ़ती उम्र में जोड़ों का दर्द, कमर व गर्दन की तकलीफ, संतुलन की कमी और कमजोरी आम समस्या है। इन परेशानियों को कम करने और बुजुर्गों को अधिक सक्रिय और स्वतंत्र बनाए रखने में फिजियोथेरेपी बहुत मददगार है। फिजियोथेरेपी से शरीर में ताकत और लचीलापन बढ़ता है,संतुलन और चलने की क्षमता सुधरती है,गिरने का खतरा कम होता है,दर्द और जकड़न घटती है,तथा आत्मविश्वास और मानसिक स्वास्थ्य बेहतर होता है। इस अवसर पर नारायण इंस्टीट्यूट ऑफ एलाइड एंड हेल्थकेयर साईंसेज के निदेशक प्रो. डॉ. नीरज कुमार ने कहा कि “इस तरह के शिविर भविष्य में भी आयोजित किए जाते रहेंगे। इससे मरीजों को लाभ मिलता है, छात्रों को अनुभव मिलता है और समाज में फिजियोथेरेपी के लिए जागरूकता भी बढ़ती है।” शिविर ने यह संदेश दिया कि “स्वस्थ वृद्धावस्था संभव है – फिजियोथेरेपी “ की मदद से।”



शान्ति समिति की बैठक आयोजित, दिए गए कई निर्देश

निज संवाददाता

सासाराम (रोहतास)। बुधवार को ईद-ए-मिलाद/मिलाद-उन-नबी (हजरत मोहम्मद साहब का जन्मदिन) पर्व के अवसर पर हुई शांति की बैठक में कई निर्देश दिए गया:-ईद-ए-मिलाद/मिलाद-उन-नबी (हजरत मोहम्मद साहब का जन्मदिन) पर्व को सभी सदस्यों के द्वारा सौहार्दपूर्ण वातावरण में मनाये जाने का आश्वासन दिया गया।

ईद-ए-मिलाद /मिलाद-उन-नबी (हजरत मोहम्मद साहब का जन्मदिन) पर्व के अवसर पर निकाले जाने वाले सभी जुलूसों का अनुज्ञप्ति प्राप्त करना सुनिश्चित करेंगे। बिना अनुज्ञप्ति प्राप्त किए हुए जुलूस निकाले जाने की अनुमति नहीं दी जायेगी।

जुलूस में भाग लेने वाले सभी भोलेन्द्रियों का पहचान पत्र एवं उनसे संबंधित अन्य सभी सूचनाओं को उपलब्ध कराना सुनिश्चित किया जाय ताकि आवश्यकता पड़ने पर



उनका सहयोग लिया जा सके।

सभी अनुमंडल पदाधिकारियों को निर्देश दिया गया कि जुलूस के समय उसकी वीडियोग्राफी / फोटोग्राफी एवं ड्रोन के माध्यम से सतत निगरानी रखना सुनिश्चित किया जाय।

जुलूस निकालने हेतु प्राप्त अनुज्ञप्ति में निर्धारित समय सीमा एवं निर्धारित रूटचार्ट का कड़ाई से अनुपालन किया जाय।

जुलूस के समय जुलूस की सुरक्षा व्यवस्था एवं विधि-व्यवस्था बनाये रखने हेतु अनुमंडल पदाधिकारी एवं अनुमंडल पुलिस पदाधिकारी, सासाराम, डेहरी एवं विक्रमगंज को आवश्यक निर्देश दिया गया कि पुलिस बल एवं दंडाधिकारियों की प्रतिनियुक्त करते हुये स्वयं भी जुलूस के समय वे उपस्थित रहेंगे। पेयजलापूर्ति एवं विद्युत आपूर्ति की अनवरत आपूर्त कराये जाने

तथा नगर की साफ-सफाई हेतु नगर आयुक्त, नगर निगम सासाराम एवं कार्यपालक अभियंता, विद्युत आपूर्ति डिहरी एवं सासाराम को अविलंब अग्रतर आवश्यक कार्रवाई करने का निर्देश दिया गया।

जुलूस मार्गों में पड़ने वाले सड़के जो टूटी हुई है, उसकी अविलंब मरम्म्ती कराये जाने हेतु नगर आयुक्त, नगर निगम सासाराम को निर्देशित किया गया तथा उनके

द्वारा बताया गया कि सड़कों की मरम्म्ती का कार्य, साफ-सफाई का कार्य कराया जा रहा है। विशेष कर जुलूस के दिन जुलूस के मार्गों में विशेष रुप कराये जाने हेतु निर्देशित किया जा चुका है। उक्त पर्व के अवसर पर डी॰जे॰ बजाये जाने पर प्रतिबंध लगाया जाय तथा अश्लील गानों के बजाये जाने पर भी रोक लगाया जाय। छोटी सी छोटी घटना को संज्ञान में लेते हुए उस पर त्वरित कार्रवाई करना सुनिश्चित का सत्यापन जाय। ईद-ए-मिलाद / मिलाद-उन-नबी (हजरत मोहम्मद साहब का जन्मदिन) पर्व को शांतिपूर्ण वातावरण में मनाये जाने के दायित्वों में सहयोग की जिम्मेदारी शांति समिति के सभी सदस्यों को सौंपी गयी। ईद-ए-मिलाद / मिलाद-उन-नबी (हजरत मोहम्मद साहब का जन्मदिन) पर्व के अवसर पर सभी अनुमंडल पदाधिकारी एवं अनुमंडल पुलिस पदाधिकारी को निर्देश दिया गया कि असांमाजिक तत्वों पर निरोधात्मक एवं बन्ध

पत्र की कार्रवाई करते हुये नए असांमाजिक तत्वों की पहचान कर उनके विरुद्ध निरोधात्मक कार्रवाई करना सुनिश्चित किया जाय। सभी अनुमंडल पदाधिकारी एवं अनुमंडल पुलिस पदाधिकारी को निर्देश दिया गया कि पिछले पांच वर्षों में पूर्व में विभिन्न त्योहारों के अवसरों पर घटित घटनाएं, तनाव एवं संबंधित मामलों में शामिल ली व्यक्तियों की सूची बनाकर उनकी वर्तमान गतिविधि का सत्यापन के उपरान्त तदनुसार निरोधात्मक कार्रवाई भी करना सुनिश्चित किया जाय। किसी भी प्रकार के अफवाह के खंडन हेतु त्वरित कार्रवाई अपेक्षित है। सोशल मीडिया तथा ऑन लाईन न्यूज चीनलों पर निगरानी रखी जाए तथा द्वेषपूर्ण / शरारती वीडियो / मैरोज इत्यादि पर आवश्यक विधि सम्मत कार्रवाई अपेक्षित है। किसी भी आपात परिस्थिति से निपटने हेतु चिकित्सक दल / एम्बुलेन्स की व्यवस्था सिविल सर्जन सुनिश्चित करेंगे।

कार्यपालक सहायकों ने अपनी मांग पूरी नहीं होने पर काला बिल्ला लगाकर कार्य किया

निज संवाददाता

डेहरी रोहतास। राज्य संघ के आह्वान पर जिले के सभी विभागों में कार्यरत कार्यपालक सहायकों के चरणवध आंदोलन का आह्वान करते हुए सभी विभागों के कार्यपालक सहायकों ने 3 सितंबर से 6 सितंबर तक काला बिल्ला लगाकर कार्य करेंगे 5 सितंबर को अपने जिला मुख्यालय पर कैंडल मार्च एवं मशाल जुलूस निकालेंगे एवं 7 सितंबर को जिला मुख्यालय पर धरना प्रदर्शन करेंगे। मुख्यमंत्री द्वारा लगभग पिछले 6 महीने से BPSM की बैठक रद्द कर फैसला लिया कि कार्यपालक सहायक के मांग को अगले शासी परिषद की बैठक में विचार किया जाएगा. संघ के प्रदेश अध्यक्ष द्वारा हड़ताल की घोषणा करते ही BPSM ने बहला फुसला कर कुछ दिनों तक रुकने को कहा फिर प्रदेश अध्यक्ष ने हड़ताल को तत्काल रोक दिया लेकिन BPSM ने फिर अपना दो मुँहा रंग दिखा दिया और हम लोगों के मांग को टालने का काम किया. लेकिन इस बार हम सभी एकजुट होकर



सोमवार 01/09/2025 से आमरण अनशन के साथ अनिश्चितकालीन हड़ताल पर जाने के लिए मजबूर है मुख्यमंत्री जी. एक कार्यपालक सहायक का कार्ड टैकन करना होता है लेकिन हम लोगों ने विभागों मे सभी प्रकार का कार्य लिपिक, और मल्टी टास्किंग स्टाफ के तौर पर काम किया, लेकिन अपने हक के लिए गिड़गिड़ाना पड़ रहा है. हाथ जोड़ कर विनम्रता पूर्वक आग्रह है कि लगभग 15000 कार्यपालक सहायक का भविष्य आपके निर्णय पर टिका हुआ है कृपया आप अपना ध्यान आकृष्ट करे सभी कार्यपालक

सहायक के हितों के लिए. हम लोग अल्प मानदेय भोगी है महोदय हमलोग के हक को मर्निये महोदय. बिहार पंचायती राज कार्यपालक सहायक संघ। कार्यपालक सहायक संघ बिहार आप सभी से सादर अनुरोध है कि उपरोक्त विषय पर संज्ञान लेते हुए कार्यपालक सहायक के हित मे फैसला लेने मे सरकार को अपेक्षित सहयोग और सलाह दे. जिससे कार्यपालक सहायक की स्थिति मे सुधार आए. आप सभी पक्ष विपक्ष इस मुद्दा को जोड़ से आवाज दे ताकि सभी कार्यपालक सहायक का हित हो सके।

उद्योग विभाग के योजनाओं की बैंको के साथ समीक्षा बैठक

निज संवाददाता

सासाराम (रोहतास)। बुधवार को पूर्वाहन 11 बजे जिला उद्योग केंद्र रोहतास की सभागार में महाप्रबंधक की अध्यक्षता में सभी बैंक पदाधिकारीगण एवं DRP के साथ बैठक आहूत की गयी जिसमें PMEGP, PMFME एवं प्रधानमंत्री विश्वकर्मा योजना की समीक्षा की गयी। विदित हो की 2025-26 में PMEGP का लक्ष्य 70 है जिसके विरुद्ध विभिन्न बैंको द्वारा मात्र 22 आवेदको का ऋण स्वीकृत हुआ है। इस संबंध में महाप्रबंधक जिला उद्योग केंद्र रोहतास द्वारा खर्च व्यक्त करते हुए सभी बैंको को निर्देश दिया कि वे सितम्बर के अंतिम माह तक लक्ष्य को पूरा करना सुनिश्चित करें। इसी प्रकार महाप्रबंधक महोदय द्वारा PMFME की समीक्षा की गयी। विदित हो की वित्तीय वर्ष 2025-26 के अंतर्गत PMFME योजना का लक्ष्य 339 है जिसके विरुद्ध विभिन्न बैंकों द्वारा मात्र 69 ऋण स्वीकृत किये गए है। इस संबंध में जिला अग्रणी बैंक प्रबंधक, पंजाब नेशनल बैंक द्वारा सभी बैंको को निर्देश दिया गया कि वे एक सप्ताह के अंदर नितास मूर्तिख लक्ष्य को पूरा करना सुनिश्चित करें। इस पर विभिन्न बैंको द्वारा अपनी स्वीकारोक्ति व्यक्त की गयी। बैठक में प्रधानमंत्री विश्वकर्मा योजना की भी समीक्षा की गयी। बैंको को निर्देश दिया गया कि जो भी प्रशिक्षण प्राप्त लाभुक बैंको में ऋण हेतु जाते है उनके ऋण आवेदन को शीघ्र निष्पादित करते हुए अग्रोहस्ताक्षरी को सूचना देना सुनिश्चित करें।



PMFME योजना से संबंधित अधिक जानकारी हेतु निम्न नंबर पर संपर्क कर सकते हैं:-

सासाराम व डेहरी प्रखंड के डी0आर0पी अरीन कुमार - 8486162890

सासाराम, कोचस व करगहर प्रखंड के डी0आर0पी प्रिंस कुमार - 6205879079

नोखा, संझौली, नासरीगंज, राजपुर व डेहरी प्रखंड के डी0आर0पी गौरव कुमार / राज कुमार - 7668688305 / 6201344301

बिक्रमगंज, दावथ, सूर्यपुरा व काराकाट प्रखंड के डी0आर0पी ममता कुमार राय - 9122736538

सासाराम, डेहरी, तिलौथ, अकोड़गोला, नौहट्टा व रोहतास प्रखंड के डी0आर0पी अजय कुमार चौधरी- 6205491476

शिवसागर, चेनारी व करगहर प्रखंड के डी0आर0पी जय प्रकाश सोनी - 9801100802

कोचस, दिनारा व करगहर के डी0आर0पी अरुण कुमार - 8271003305

प्रशांत किशोर का ऐलान : बिहार बनेगा सुशासन और विकास की प्रयोगशाला,जनता तय करेगी भविष्य का रास्ता

निज संवाददाता

काराकाट / रोहतास। जनसुराज पार्टी के सुप्रिमो प्रशांत किशोर ने अपने विजन को सार्वजनिक करते हुए बिहार की राजनीति में हलचल मचा दी है। उन्होंने कहा कि बिहार की तस्वीर बदलने का समय आ गया है और अब जनता ही असली सत्ता का केंद्र बनेगी। प्रशांत किशोर ने काराकाट प्रखंड मुख्यालय गोडारी स्टेडियम में जनसंवाद कार्यक्रम दौरान अपने स्पष्ट संदेशों में कहा कि बिहार केवल वोट बैंक की राजनीति का मोहरा नहीं रहेगा, बल्कि-व्यशासन और विकास की प्रयोगशाला बनेगा। प्रशांत किशोर ने साफ शब्दों में कहा कि उनकी लड़ाई किसी कुर्सी या पद के लिए नहीं,बल्कि बिहार के हर



गरीब, किसान,मजदूर,नौजवान और महिला के हक की लड़ाई है। उन्होंने तर्ज कसते हुए कहा कि अब तक नेताओं ने केवल वादों से जनता को उगा है, लेकिन जनसुराज पार्टी का विजन होगा शिक्षा,स्वास्थ्य,रोजगार और पाददर्शी शासन। उन्होंने यह भी ऐलान किया कि बिहार को ऐसी नई दिशा दी जाएगी,जहां से न तो

युवा रोजगार के लिए पलायन करेंगे और न ही किसानों को अपनी उपज औने- पौने दाम पर बेचनी पड़ेगी। प्रशांत किशोर ने दावा किया कि आने वाले समय में जनता तय करेगी कि कौन नेता रहेगा और कौन इतिहास का हिस्सा बनेगा। बिहार की धरती अब जाग उठी है। यह सिर्फ सत्ता परिवर्तन का आंदोलन नहीं,बल्कि



व्यवस्था परिवर्तन की क्रांति है। 213 काराकाट विधानसभा क्षेत्र में बुधवार को उस वक्त जनसेलाब उमड़ पड़ा जब ग्राम पंचायत काराकाट मुखिया व रोहतास मुखिया संघ जिलाध्यक्ष सह जनसुराज पार्टी के भावी प्रत्याशी योगेंद्र सिंह ने पार्टी सुप्रिमो प्रशांत किशोर का ऐतिहासिक स्वागत किया। श्री सिंह ने पुष्पमाला और अंजवस्त्र

पहनाकर पार्टी सुप्रिमो का सम्मान किया और जनसुराज के विजन को जनता के बीच जोश से रखा। इस अवसर पर मुखिया योगेंद्र सिंह ने गरजते हुए कहा कि जनता अब उगने वाली और कुर्सी की राजनीति नहीं चाहती। बिहार को सिर्फ जनसुराज का रास्ता ही नई रोशनी दिखा सकता है। प्रशांत किशोर ने जो विजन रखा

ईद-ए-मिलाद-उन-नबी पर्व पर विधि व्यवस्था को लेकर एसडीएम व एसडीपीओ के द्वारा बैठक तथा ज्वाइंट ब्रीफिंग आयोजित



निज संवाददाता

सासाराम (रोहतास)। ईद-ए-मिलाद/मिलाद-उन-नबी (हजरत मोहम्मद साहब का जन्मदिन) पर्व के अवसर पर विधि-व्यवस्था को लेकर आज बुधवार को अनुमंडल पदाधिकारी, सासाराम और अनुमंडल पुलिस पदाधिकारी, सासाराम के द्वारा मरटीपमस हॉल, फजलगंज में बैठक तथा जॉइंट ब्रीफिंग का आयोजन किया गया। बैठक में कहा गया कि यह जिला गंगा-जमुना तहजीब को दर्शाने वाला जिला है। यहां वर्षों से हिंदू,



मुस्लिम, सिख, इसाई सारे धर्मों के लोग आपसी भाईचारे के साथ रहते आ रहे हैं और अपने-अपने त्योहारों को एक दूसरे से मिलकर हर्षोल्लास के साथ मनाते रहे हैं। उन्होंने कहा कि ईद-ए-मिलाद हर्षोल्लास का पर्व है और इसे आपसी भाईचारे के साथ मनाया जाना चाहिए। उन्होंने कहा कि कोई भी छोटी सी छोटी सूचना जिला निर्यंत्रण कक्ष के टेलीफोन नंबर 06184-226072 / 226093 पर अवश्य दें। यह निर्यंत्रण कक्ष 24 घंटे कार्यरत रहता है। विधि व्यवस्था से संबंधित किसी भी तरह की जानकारी त्वरित रूप से प्रशासन



के साथ साझा करने को कहा गया। जश्न ईद मीलादुन-नबी कमिटी, अंजुमन फलाहुल मुस्लिमीन, रोहतास द्वारा दिनांक 05.09.2025 को 02 बजे से रात्रि 09 बजे तक सासाराम नगर थाना के विभिन्न क्षेत्रों में जुलूस निकाले जाने की सूचना दी गई है। निर्देश दिया गया कि कोई भी जुलूस बिना लाईसेंस के नहीं निकलेंगे तथा निर्धारित मार्ग का ही अनुसरण करें। डेहरी अनुमंडल क्षेत्र में 104 दंडाधिकारी एवं 102 पुलिस पदाधिकारी, सासाराम अनुमंडल क्षेत्र में 141 दंडाधिकारी एवं 128 पुलिस पदाधिकारी, बिक्रमगंज अनुमंडल क्षेत्र में 90 दंडाधिकारी एवं 84 पुलिस

पदाधिकारी की प्रतिनियुक्ति की गई है। इसके अलावे सासाराम शहर में जुलूस समाप्ति तक दंडाधिकारी एवं पुलिस पदाधिकारी गश्ती भी करेंगे। सभी प्रतिनियुक्त पदाधिकारी सतत रूप से सजग एवं सतर्क रहते हुए अपने दायित्वों का निर्वहन करेंगे। सोशल मीडिया पर किसी भी तरह के आपत्तिजनक एवं अफवाहजनक पोस्ट करने वालों के विरुद्ध त्वरित एवं कड़ी कार्रवाई की जायेगी। लॉ एंड ऑर्डर की दृष्टी में तग़े सभी दंडाधिकारी, पुलिस पदाधिकारी एवं पुलिस बल पूरी निष्ठा और ईमानदारी से अपनी जिम्मेदारियों का वहन करना सुनिश्चित करेंगे।

डीएम ने दैनिक जनता दरबार में 05 आम नागरिकों से किया लोक साक्षात्कार



निज संवाददाता

सासाराम (रोहतास)। बुधवार को जिला पदाधिकारी उदित सिंह के द्वारा कुल 05 आम नागरिकों से दैनिक लोक साक्षात्कार किया गया। जिसमें आवेदक / आवेदिका सर्वश्री विवेक कुमार, सुनील कुमार सरजू सिंह, ग्राम - केदार चोरी, केदार चोरी, दावथ, रामप्रसाद राम, ग्राम - भवानीपुर बढ़याबाग एवं श्री कमलेश प्रसाद सिंह के द्वारा अपने विभिन्न समस्याओं के निदान हेतु लोक साक्षात्कार किया गया। उक्त आवेदकों के द्वारा दिये

गये आवेदन पत्रों में वर्णित बिन्दुओं तथा उनके विभिन्न समस्याओं एवं विवादों को सुनते हुये प्राप्त आवेदन पत्रों पर विधि- सम्मत समुचित कार्रवाई करने का निर्देश संबंधित पदाधिकारियों को यथा - पेशकार, अपर समाहर्ता-सहा-अपर जिला दंडाधिकारी रोहतास, लोक शिकायत निवारण पदाधिकारी, अनुमंडल पदाधिकारी, सासाराम एवं जिला शिक्षा पदाधिकारी को भेजा गया है। उक्त सभी आवेदन पत्रों को संबंधित पदाधिकारियों को आवश्यक निर्देशों के साथ तत्काल नियमानुसार जांच कर साक्षात्कार अग्रतर आवश्यक कार्रवाई करने हेतु भेजा गया।

संक्षिप्त समाचार
असम में निजी कंपनी की जमीन खरीद पर भड़के मीलोंई


गुवाहाटी, एजेंसी। गौहाटी हाई कोर्ट ने असम के आदिवासी बहुल दीमा हसाओ जिले में एक प्राइवेट सीमेंट कंपनी को 3,000 बीघा (करीब 1,000 एकड़) जमीन आवंटित किए जाने पर नाराजगी जाहिर की है और पुछा है कि एक निजी कंपनी 3,000 बीघा जमीन कैसे खरीद सकती है। हाई कोर्ट ने छठी अनुसूची के तहत आने वाले इस क्षेत्र के 22 निवासियों की एक रिट याचिका पर सुनवाई करते हुए कहा कि एक निजी कंपनी द्वारा इतने बड़े भू-भाग की खरीद से 'प्रेषान और स्तब्ध' हैं। सोमवार को हुई सुनवाई के दौरान हाई कोर्ट ने पुछा कि क्या इस परियोजना के लिए पर्यावरण मंजूरी ली गई है। रिट याचिका की सुनवाई के दौरान जस्टिस संजय कुमार मेथी और राज्य के महाधिवक्ता देबोजीत सैकिया के बीच इस बात पर लंबी बहस हुई कि क्या छठी अनुसूची क्षेत्र के उमरंगसो में कारखाना स्थापित करने के लिए महाबल सीमेंट को इतनी अधिक जमीन दी जानी चाहिए। इस सुनवाई का हाई कोर्ट के आधिकारिक यूट्यूब चैनल पर सीधा प्रसारण किया गया। सुनवाई के दौरान जस्टिस मेथी ने कहा, अदालत 3,000 बीघा जमीन के आवंटन से परेशान है। हम सिर्फ यह रिकॉर्ड देखना चाहते हैं कि नीति कैसे बनाई गई। इस दौरान असम के महाधिवक्ता सैकिया ने अदालत को बताया कि एक सीमेंट कंपनी ने 2 लाख रुपये प्रति बीघा की दर से जमीन खरीदी है। महाधिवक्ता के बार-बार अनुरोध के बाद, अदालत ने सरकार से 3 सितंबर को अपना हलफनामा दाखिल करने को कहा। सुनवाई के दौरान जस्टिस संजय कुमार मेथी 3,000 बीघा की बात सुनकर हेरान रह गए। पूरा जिला? क्या हो रहा है? एक निजी कंपनी को 3,000 बीघा जमीन दी जा रही है। इस दौरान एनसी हिल्स स्वायत्त परिषद (एनसीएचएसी) के वकील, जिनके पास भूमि का अधिकार क्षेत्र है, ने दीमा हसाओ में एक सीमेंट कारखाने को 3,000 बीघा भूमि के आवंटन से संबंधित कुछ कागजात प्रस्तुत किए, लेकिन कोर्ट ने उन्हें पूरी फाइल पेश करने का निर्देश दिया, जिसमें छठी अनुसूची क्षेत्र में भूमि के बड़े हिस्से को निजी फर्म को आवंटित करने का निर्णय शामिल है।

एक्ट्रेस रान्या राव पर 102 करोड़ का जुर्माना, दुर्घा से तस्करी कर ला रही थीं 14 किलो सोना



मुंबई, एजेंसी। बीते मार्च में दुर्घा से 14 किलो सोना तस्करी करने के मामले में कन्नड़ फिल्मों की अभिनेत्री रान्या राव पर तगड़ा जुर्माना लगाया गया है। राजस्व खुफिया निदेशालय (डीआरआई) ने रान्या राव पर 102 करोड़ रुपए का जुर्माना लगा दिया है। बता दें कि रान्या राव को 3 मार्च को बेंगलुरु के कैम्पेगौड़ा अंतर्राष्ट्रीय हवाई अड्डे के रास्ते 14.2 किलो सोना देश में लाने की कोशिश के बाद गिरफ्तार किया गया था। इस मामले में रान्या राव के अलावा तीन अन्य लोगों को भी गिरफ्तार किया गया था, जिनमें बिजनेसमैन तरुण कोंडाराजू और ज्वैलर्स साहिल सखारिया जैन और भरत कुमार जैन, के नाम भी शामिल हैं। इन तीनों पर ट्रांसपोर्टेशन में मदद करने के साथ साथ सोने की बिक्री और हवाला के जरिए पैसे को इधर-उधर करने का आरोप है। चारों फिलहाल परप्यना अग्रहारा केंद्रीय कारागार में हैं। अब डीआरआई ने आरोपियों को फॉरेन एक्सचेंज रेगुलेशन और विदेशी मुद्रा संरक्षण एवं तस्करी रोकथाम अधिनियम (सीओएफडीपीओएएस) के तहत नोटिस जारी किए हैं।

पार्टी संरक्षण नहीं देगी; विधायक पठानमाजरा मामले पर आम आदमी पार्टी ने तोड़ी चुप्पी

चंडीगढ़, एजेंसी।

बाढ़ प्रबंधनों और अफसरशाही पर अपनी ही सरकार के खिलाफ आवाज उठाने वाले पंजाब के सनौर से आम आदमी पार्टी विधायक की गिरफ्तारी और फिर हिरासत से फरार होने के मामले में आप ने अब चुप्पी तोड़ी है। आम आदमी पार्टी पंजाब के वरिष्ठ नेता बलतेज पन्नू ने कहा कि सनौर के विधायक हरमीत सिंह पठानमाजरा से जुड़े घटनाक्रमों और मामले से जुड़े तथ्यों को स्पष्ट किया और कहा कि गलत काम करने वाले को बख्शा नहीं जाएगा। जनता के साथ पूरी जानकारी साझा करना जरूरी है, क्योंकि पठानमाजरा आम आदमी पार्टी के निर्वाचित विधायक हैं।

महिला ने क्या लगाया आरोप: उन्होंने बताया कि विधायक को आज सुबह एक महिला द्वारा दर्ज करवाई गई शिकायत के सिलसिले में पुलिस ने हिरासत में लिया था। महिला ने आरोप लगाया है कि वह 2021 से पठानमाजरा के साथ रिश्ते में थी और उन्होंने एक गुरुद्वारे में शादी भी की थी। पन्नू ने कहा कि जब पठानमाजरा ने 2022 का विधानसभा चुनाव लड़ा



था, तो उन्होंने खुद अपनी वैवाहिक स्थिति का खुलासा किया था। शिकायत के अनुसार, महिला ने आरोप लगाया है कि पठानमाजरा ने हाल के दिनों में भी उसके साथ फिर से संबंध बनाने की कोशिश की थी। जब उसने पुलिस से उसके साथ फिर से संबंध बनाने की संपर्क करने की धमकी दी, तो उसने दावा किया तो उसे निजी तस्वीरें और वीडियो लोक होने की धमकी देकर डराया गया। इसी आधार पर पुलिस ने बलात्कार सहित कई धाराओं के तहत मामला दर्ज किया।

बर्दाश्त नहीं किया जाएगा: पन्नू ने कहा कि जब पठानमाजरा को पुलिस कार्रवाई की आशंका हुई तो उन्होंने पार्टी

के वरिष्ठ नेताओं से संपर्क करने की कोशिश की लेकिन किसी ने उन्हें सही नहीं माना क्योंकि आम आदमी पार्टी ने हमेशा ऐसे मामलों में जीरो टॉलरेंस की नीति अपनाई है। जैसा कि अरविंद केजरीवाल चरित्र हमेशा जोर देते रहे हैं। इस तरह के मामलों में पार्टी किसी को भी बचाने के लिए हस्तक्षेप नहीं करती, चाहे उनकी स्थिति कुछ भी हो। उन्होंने कहा कि पठानमाजरा को यह एहसास हो गया था कि उनके खिलाफ कानूनी कार्रवाई हो सकती है, इसलिए उन्होंने पिछले कुछ दिनों में झूठे मुद्दे उठाकर ध्यान भटकाने की कोशिश की।

कानून अपना काम करेगा=: हाल के दिनों में प्रसारित वीडियो से यह पता भी चलता है कि उनके करीबी सहयोगियों को पुलिस कार्रवाई की जानकारी थी। आज सुबह पंजाब पुलिस ने पठानमाजरा को हरियाणा में दूढ़ निकाला और हिरासत में ले लिया है। हालांकि उपलब्ध जानकारी ने मेरी अनुसार वह हिरासत से फरार हो गए हैं। पुलिस इस मामले में आगे की जानकारी साझा करेगी। पन्नू ने कहा कि आम आदमी पार्टी अपने सिद्धांत पर अडिग है। कानून अपना काम करेगा।

यूपी में पूर्वांचल एक्सप्रेसवे पर भीषण सड़क हादसा, तेज रफ्तार कार ट्रक से भिड़ी, 3 युवकों की मौत

अमेठी, एजेंसी।

यूपी के अमेठी जिले में शुक्लबाजार थाना क्षेत्र में बुधवार सुबह पूर्वांचल एक्सप्रेसवे उस समय चीख-पुकार से गूंज उठा, जब तेज रफ्तार ब्रेजा कार एक ट्रक में पीछे से जा भिड़ी। भीषण सड़क हादसा हो गया। ट्रकर इतनी भीषण थी कि कार पूरी तरह पिचक गई और उसमें सवार तीनों युवकों की मौके पर ही मौत हो गई। हादसे के बाद एक्सप्रेसवे पर अफरा-तफरी का माहौल बन गया। इस दौरान यातायात बाधित हो गया है। मौके पर पुलिस ने ट्रैफिक बहाल कराया। पुलिस ने शवों को कब्जे में ले लिया है। पुलिस आगे की कार्रवाई कर रही है।

मिली जानकारी के अनुसार, सड़क हादसा थाना क्षेत्र के आशीष पुर गांव के पास हुआ। ट्रक में जेनरेटर का सामान लदा था। पीछे से आ रही तेज रफ्तार कार अचानक अनियंत्रित होकर ट्रक में घुस गई। भीषण हादसे के चीख-पुकार मच गई। लोगों ने घटना की सूचना दी। सूचना पाते ही एक्सप्रेसवे पेट्रोलिंग टीम और पुलिस मौके पर पहुंची और घायलों को एम्बुलेंस से सीएचसी शुक्लबाजार भेजा गया, जहां डॉक्टरों ने तीनों को मृत घोषित कर दिया। मृतकों की पहचान अर्पित विश्वकर्मा निवासी कानपुर नगर, विमल पांडेय निवासी लखनऊ और विनय दुबे पता अज्ञात के रूप में हुई। हादसे की सूचना पुलिस द्वारा मृतकों के परिजनों को दी गई।



जगदीप धनखड़ अपनी बात बताएं तो हम दिल्ली जाम कर दें: सांसद बेनीवाल

नागौर, एजेंसी।

राजस्थान के नागौर सांसद हनुमान बेनीवाल ने एक बार फिर सियासी माहौल को गरमाते हुए पूर्व उपराष्ट्रपति जगदीप धनखड़ पर बड़ा बयान दिया है। मंगलवार दोपहर चुरू जिले के सरदारशहर क्षेत्र के सिंगड़ी गांव में वीर तेजाजी महाराज की मूर्ति के अनावरण कार्यक्रम में पहुंचे बेनीवाल ने केंद्र और राज्य की राजनीति को घेरते हुए कई तीखे तीर चलाए।

बेनीवाल ने सबसे पहले पूर्व उपराष्ट्रपति धनखड़ को लेकर कहा— जगदीप धनखड़ को उपराष्ट्रपति पद से हटा दिया गया है और वे बोल नहीं पा रहे हैं। इतना डरे हुए हैं कि जैसे ही



बोलेंगे, उनकी सांस निकाल दी जाएगी। अगर वे अपनी बात खुलकर रख दें, तो हम दिल्ली को घेर लेंगे। यह कहते हुए बेनीवाल ने साफ किया कि वे चाहते हैं कि धनखड़ खुलकर अपनी चुप्पी तोड़ें

और सच देश के सामने रखें। सभा के दौरान बेनीवाल ने बीजेपी और कांग्रेस दोनों पर एक साथ निशाना साधा। उन्होंने कहा कि दोनों पार्टियों ने प्रदेश के साथ-साथ उनकी पार्टी को भी लूट लिया। दिल्ली में हमारी पार्टी का कोई मंत्री कैबिनेट में नहीं है और राजस्थान में जो मंत्री हैं, उन्हें मंत्री कहना ही बेकार है। आधे से ज्यादा तो दलाल बनकर बैठें। अपने भाषण में बेनीवाल ने पूर्व राज्यपाल स्व. सत्यपाल मलिक और स्व. कर्नल

सोनाराम को लेकर भी केंद्र और कांग्रेस को कठघरे में खड़ा किया। उन्होंने कहा— कर्नल सोनाराम का निधन हुआ तो कांग्रेसियों ने दिल्ली दफ्तर में उन्हें जगह तक नहीं दी और शव मार्चयुरी में पड़ा रहा। सत्यपाल मलिक का निधन हुआ, लेकिन उन्हें तिरों में नहीं ले जाया गया। यह सब दिखाता है कि इन दलों को अपने नेताओं और सिपाहियों की भी परवाह नहीं है। विधानसभा और उपचुनावों में मिली करारी हार पर बेनीवाल ने अपने ही कार्यकर्ताओं के बीच मन की भड़ास भी निकाली। उन्होंने कहा— आज हमारी हालत यह है कि राजस्थान में तीन विधायक से एक पर, और फिर शून्य पर आ गए।

छत्तीसगढ़ में श्रद्धालुओं को कुचलती चली गई गाड़ी 3 की मौत और 22 जखमी


जशपुर, एजेंसी।

छत्तीसगढ़ में जशपुर जिले के बगीचा में गणेश विसर्जन जुलूस के दौरान एक वाहन की चपेट में आने से एक महिला सहित तीन लोगों की मौत हो गई और करीब 22 लोग घायल हो गए। हादसा बगीचा चरईडांड स्टेट हाईवे पर मंगलवार देर रात करीब 12 बजे हुआ। एक बोलेरो अनियंत्रित होकर श्रद्धालुओं को कुचलती चली गई। लगभग डेढ़ सौ लोग विसर्जन जुलूस में शामिल थे। हादसे के बाद मौके पर चीख-पुकार मच गई और पूरे इलाके में अफरा तफरी का माहौल व्याप्त हो गया। आक्रोशित भीड़ ने चालक की मौके पर जमकर पीटाई कर दी जबकि बोलेरो में सवार अन्य लोग मौके से फरार हो गए। घटना की सूचना मिलते ही जनपद उपाध्यक्ष अरविंद गुप्ता जनप्रतिनिधि शंकर गुप्ता और बगीचा एसडीओपी दिलीप कोसले व पुलिस की टीम के साथ तत्काल मौके पर पहुंचे और मिलकर बचाव कार्य में जुट गए।

कुछ घायलों को गांव के अन्य लोगों ने अपनी सुविधा से इलाज के लिए रवाना किया। घायलों को तत्काल 108 की मदद से बगीचा अस्पताल लाया गया। कांसाबेल,कुनकुरी, सन्ना समेत जिलों के अन्य अस्पतालों से 108 संजीवनी बुलाया गया और तत्काल घायलों को रेफर किया गया। एसडीओपी दिलीप कोसले, एसडीएम प्रदीप राठिया, तहसीलदार महेश्वर उईके और पुलिस बल मौके पर पहुंचकर राहत-बचाव में सक्रिय रहे, वहीं देर रात एक बजे एसएसी शशि मोहन सिंह ने भी अस्पताल पहुंचकर घायलों का हालचाल जाना। उन्होंने बताया कि हादसे में लगभग दो दर्जन लोग घायल हुए हैं, जिनमें से कई की स्थिति गंभीर बनी हुई है। जशपुर कलेक्टर रोहित व्यास देर रात दो बजे बगीचा अस्पताल पहुंचे जहां उन्होंने घायलों व मृतकों के परिजनों से मुलाकात कर हर संभव मदद का भरोसा दिलाया।

भारत, त्रिवेंद्रम एक्सप्रेस और शटल सेवाओं का संचालन बहाल कर दिया है। वंदे भारत ट्रेन 7 सितंबर से फिर से शुरू होगी। कुल 5,784 फंसे हुए यात्रियों को जम्मू से सात ट्रेनों में उनकी आगे की यात्रा के लिए रवाना किया गया है। अधिकारी ने कहा, स्थानीय लोगों और जम्मू और कटरा के बीच फंसे यात्रियों की आवाजाही को सुगम बनाने के लिए दो जोड़ी ट्रेनों के साथ शटल सेवाएँ शुरू कर दी गई हैं। उन्होंने आगे कहा कि जम्मू-कोलकाता और वैष्णो देवी-नई दिल्ली ट्रेन चल रही हैं। अधिकारियों ने बताया कि गौरतलब है कि मंगलवार शाम कश्मीर के कई हिस्सों में भारी बारिश हुई, जबकि मौसम विभाग ने घाटी के कुछ इलाकों में भारी बारिश की संभावना जताई है। अधिकारियों ने बताया कि कश्मीर घाटी के कई इलाकों में

30 सितंबर तक जम्मू-कटरा रूट पर 68 ट्रेनें रद्द

जम्मू, एजेंसी। भारतीय रेलवे ने भारी बारिश के कारण जम्मू और कटरा स्टेशनों से आने-जाने वाली 68 ट्रेनों को 30 सितंबर तक रद्द कर दिया है, जबकि 24 ट्रेनों के सेवा बहाल होने की उम्मीद है। लगातार बारिश और अचानक आई बाढ़ के कारण पिछले आठ दिनों से जम्मू संभाग में रेल यातायात बाधित है, जिससे पठानकोट-जम्मू खंड सहित कई जगहों पर पटरियों का संरक्षण गड़बड़ा गया है और रेलगाड़ियाँ टूट गई हैं। इन घटनाओं के मद्देनजर, 26 अगस्त से जम्मू क्षेत्र में भारी बारिश के कारण हज़ारों लोग, खासकर तीर्थयात्री, फंस गए हैं, जिससे रेल और सड़क यातायात बुरी तरह बाधित हुआ है। कटरा में माता वैष्णो देवी मंदिर के पास हुए भूस्खलन में 34 लोगों की जान चली गई। जम्मू क्षेत्र में बुधवार तक



380 मिमी बारिश के साथ 1910 के बाद से सबसे भारी बारिश दर्ज की गई। अधिकारी ने पीटीआई को बताया, फंसे हुए यात्रियों की आवाजाही को सुगम बनाने के लिए, निम्नलिखित ट्रेन सेवाएँ चलाई जा रही हैं: जम्मू तवी-श्री माता वैष्णो देवी कटरा (2 शटल सेवाएँ),

जम्मू तवी-कोलकाता और श्री माता वैष्णो देवी कटरा-नई दिल्ली। अधिकारी ने बताया कि 1 से 15 सितंबर तक चलने वाली शटल सेवा के लिए जम्मू-कटरा सेक्शन में चार ट्रेनें शामिल की गई हैं। रेलवे ने संपर्क क्रांति और सियालदह एक्सप्रेस ट्रेनों, कांजी एक्सप्रेस, वंदे



संपादकीय

अमेरिकी शुल्क को निष्प्रभावी करने की कोशिश

शुल्क संघर्ष बढ़ने के बीच भारत और जापान ने अपने विशेष रणनीतिक एवं विभिन्न क्षेत्रों में सहयोग को और प्रगाढ़ करने के वास्ते अगले दस वर्षों के लिए साझेदारी का एक नया खाका तैयार किया है। इसमें रक्षा, स्वास्थ्य, स्वच्छ ऊर्जा, दूरसंचार, दवा, महत्वपूर्ण खनिज, उभरती प्रौद्योगिकी और आर्थिक सुरक्षा ढांचा शामिल हैं। इसके तहत कई द्विपक्षीय समझौते हुए हैं, जिनमें न केवल साझा हित निहित हैं, बल्कि वैश्विक कारोबार में भी दोनों देशों की साख मजबूत होगी। खासकर, अमेरिका की ओर से भारत पर लगाए गए पचास फीसद शुल्क से निपटने के उपायों की तलाश के बीच जापान से यह साझेदारी और भी महत्वपूर्ण हो जाती है। भारत व्यापार के वैकल्पिक रास्ते खोजने में जुटा है और जापान के साथ समझौतों को इसी कड़ी का एक हिस्सा माना जा रहा है। अमेरिका की शुल्क नीति से जापान भी अछूता नहीं है और ऐसे में वह भी भारत की ओर उम्मीद भरी नजरों से देख रहा है। अमेरिकी शुल्क को निष्प्रभावी करने की कोशिशों के तहत भारत ने चालीस देशों के साथ व्यापारिक संवाद का अभियान शुरू किया है। जापान भी उनमें से एक है। विभिन्न समझौतों के तहत जापान ने भारत में एक दशक के भीतर दस हजार अरब येन (करीब 60,000 करोड़ रुपए) के निवेश का लक्ष्य रखा है। इसके अलावा दोनों देशों के बीच आपसी कामगारों को एक-दूसरे के यहां आसानी से आने-जाने एवं काम करने का मौका देने को लेकर भी एक कार्ययोजना बनी है। माना जा रहा है कि इससे पांच लाख भारतीय प्रशिक्षित कामगारों के जापान जाने का रास्ता खुलने की उम्मीद है। एक समझौता भारतीय अंतरिक्ष अनुसंधान संगठन (इसरो) और जापान एरोस्पेस एक्सप्लोरेशन एजेंसी के बीच चंद्रमा के लिए संयुक्त अन्वेषण मिशन में सहयोग को लेकर हुआ है। दरअसल, भारत-जापान की साझेदारी न केवल दोनों देशों के लिए, बल्कि वैश्विक शांति और स्थिरता के लिए भी महत्त्वपूर्ण है। मजबूत लोकतंत्र एक बेहतर दुनिया को आकार देने में अहम भूमिका निभाते हैं। इसमें दाराय नहीं कि जापानी तकनीक और भारतीय प्रतिभा का संयोजन अंतरराष्ट्रीय पटल पर एक नए आयाम को आकार दे सकता है। रक्षा उद्योग और नवाचार के क्षेत्र में दोनों देशों के बीच सहयोग परस्पर आत्मनिर्भरता के लिए भी महत्त्वपूर्ण है। दोनों देशों ने पेरिस समझौते के तहत कार्बन क्रेडिट व्यापार पर एक साथ काम करने के लिए भी समझौता किया है। इस कदम से भारत को अपने जलवायु लक्ष्यों के लिए धनराशि और प्रौद्योगिकी हासिल करने में मदद मिल सकती है। जापान के साथ व्यापार, नवोन्मेष और उद्यमिता आदि क्षेत्रों में सहयोग की अपार संभावनाएं हैं। नवउद्यम, प्रौद्योगिकी और कृत्रिम मेधा जैसे भविष्योन्मुखी क्षेत्र भी परस्पर लाभकारी हो सकते हैं। इस तरह की संभावनाओं को तलाशना इसलिए भी जरूरी है, ताकि अमेरिकी शुल्क नीति जैसे और कोई दबाव भविष्य में भारत पर असर न डाल सकें। वैसे तो भारत-चीन के रिस्ते परंपरागत रूप से ज्यादा अच्छे नहीं रहे हैं, लेकिन अमेरिकी शुल्क के मुद्दे पर दोनों देश एक मंच पर आ गए हैं और इस मसले पर रूस भी भारत के साथ है। माना जा रहा है कि इन तीनों आर्थिक शक्तियों का आपसी संवाद वैश्विक उथल-पुथल के बीच नए समीकरणों को आकार दे सकता है।

अपनी यात्रा के दौरान प्रधानमंत्री मोदी ने जापान के कारोबारी समूहों को भारत में निवेश का आमंत्रण दिया। उन्होंने जापान में बिजनेस फोरम को संबोधित करते हुए कहा कि जापान तकनीक का पावर हाउस है और भारत प्रतिभा की महाशक्ति। अमेरिका के साथ व्यापार वार्ता में ठहराव आने और टैरिफ विवाद के मध्य प्रधानमंत्री नरेंद्र मोदी की जापान यात्रा से दोनों देशों के मध्य जहां मैत्री प्रगाढ़ हो रही है वहीं नए अवसरों का युग भी प्रारंभ हो रहा है। जापान में प्रधानमंत्री नरेंद्र मोदी का गायत्री मंत्र तथा संस्कृत के श्लोकों के साथ अत्यंत भव्य स्वागत हुआ।

नये युग में जापान-भारत मैत्री, भारत बनेगा ग्लोबल मैन्युफैक्चरिंग हब

(मृत्युंजय दीक्षित)

प्रधानमंत्री नरेंद्र मोदी ने अपने जापानी समकक्ष शिगेरू इशिबा के साथ शिखर वार्ता की। इस वार्ता का उद्देश्य भारत और जापान के बीच व्यापार, निवेश और उभरती प्रौद्योगिकी के क्षेत्रों सहित समग्र द्विपक्षीय संबंधों को और विस्तारित करना था। दोनों देशों के बीच कई समझौतों पर हस्ताक्षर हुए। अपनी यात्रा के दौरान प्रधानमंत्री मोदी ने जापान के कारोबारी समूहों को भारत में निवेश का आमंत्रण दिया। उन्होंने जापान में बिजनेस फोरम को संबोधित करते हुए कहा कि जापान तकनीक का पावर हाउस है और भारत प्रतिभा की महाशक्ति। दोनों देश मिलकर इस सदी की प्रौद्योगिकी क्रांति का नेतृत्व कर सकते हैं विशेष रूप से एआई, सेमी कंडक्टर, क्रांटम कंप्यूटिंग, जैव प्रौद्योगिकी व अंतरिक्ष, मेट्रो नेटवर्क, विनिर्माण तथा स्टार्टअप के क्षेत्र में। उन्होंने कहा कि जापान हमेशा से भारत की विकास यात्रा में एक प्रमुख



भागीदार रहा है। स्वच्छ ऊर्जा क्षेत्र में संभवित सहयोग पर प्रधानमंत्री नरेंद्र मोदी ने कहा कि भारत 2030 तक 500 गीगावाट नवीकरणीय ऊर्जा की ओर तेजी से बढ़ रहा है। प्रधानमंत्री मोदी की जापान यात्रा के दौरान 10 साल का आर्थिक रोडमैप तैयार किया गया है जिसके अंतर्गत जापान भारत में छह लाख करोड़ का निवेश करेगा।

इससे पूर्व भारत-जापान शिखर वार्ता के बाद आयोजित पत्रकार वार्ता में प्रधानमंत्री मोदी ने कहा कि, विश्व की दो बड़ी अर्थव्यवस्थाओं और जीवंत लोकतंत्र के रूप में हमारी साझेदारी केवल दोनों देशों के लिए ही नहीं अपितु वैश्विक शांति और स्थिरता के लिए भी अत्यंत महत्वपूर्ण है। एक बेहतर विश्व को आकार देने में मजबूत लोकतांत्रिक देश स्वाभाविक साझेदार होते हैं। आज हमने अपनी साझेदारी में एक नए और सुनहरे अध्याय की नींव रखी है। हमने अगले दशक के लिए एक रोडमैप बनाया है। प्रधानमंत्री मोदी के इस दौर की एक विशेष बात यह भी रही कि भारत -जापान साझेदारी कोजापान में द्विदलीय

समर्थन प्राप्त है। प्रधानमंत्री मोदी ने जापान के दो पूर्व प्रधानमंत्रियों योशीहिदे सुगा और फूमियो किशिदा से मुलाकात की। उन्होंने वहां के संसद अध्यक्ष व संसदों के समूह के साथ चर्चा की। एक अनोखी पहल के तहत जापान के 16 राज्यों के गवर्नर ने प्रधानमंत्री से मुलाकात और निवेश आदि पर व्यापक चर्चा की। प्रधानमंत्री ने जापान के प्रधानमंत्री के साथ बुलेट ट्रेन में यात्रा की और भारतीय झंडवरो के साथ चर्चा की।अब इस बात की प्रबल संभावना है कि भारत में भी जल्द ही बुलेट ट्रेन का संचालन शुरू हो जाएगा जिसकी तैयारी चल रही है।

भारत और जापान के बीच रक्षा, मानव संसाधन आदान-प्रदान, डिजिटल नवाचार, क्रिटिकल मिनरल्स, क्लीन एनर्जी, अंतरिक्ष सहयोग और सांस्कृतिक साझेदारी सहित कुल 21 समझौते हुए हैं जो भारत-जापान मैत्री के लिए मील का पथर साबित होंगे। जापान के प्रधानमंत्री शिगेरू इशिबा अधिकांश समय प्रधानमंत्री मोदी के साथ रहे। जापान के साथ हुए 21 द्विपक्षीय समझौते ही 21वीं

सदी के नए भारत की नई विकासगाथा लिखने वाले हैं। भारत और जापान के मध्य हुई इस अहम साझेदारी का दर्द अमेरिका भूल नहीं पाएगा। उसे भारत के साथ अपने रिस्ते गिगाड़ने की गलती का निश्चित रूप से पछतावा होगा। प्रधानमंत्री मोदी की इस यात्रा के दौरान भारत -जापान का अगले दशक के लिए संयुक्त दृष्टिकोण का डाक्यूमेंट भी जारी किया है। सुरक्षा सहयोग पर एक महत्वपूर्ण समझौता हुआ है जिसके अंतर्गत दोनों देश आपसी संसाधनों व तकनीकी क्षमताओं का साझा उपयोग करेंगे। दोनों देशों की सेनाओं के मध्य बेहतर सामंजस्य स्थापित किया जाएगा। चंद्रयान-5 के लिए भी समझौता हुआ है जिसके अंतर्गत जापान के राकेट से ही अब चंद्रयान-5 लांच होगा। मानव संसाधन के क्षेत्र में भी बड़ा कदम उठाया गया है जिसमें दोनों देश पांच वर्षों में 5 लाख लोगों को रोजगार देंगे। इसमें 50 हजार कुशल और अर्ध कुशल पेशेवरों को जापान भेजा जाएगा। यह न सिर्फ व्यापारिक अपितु सांस्कृतिक और पर्यावरणीय सहयोग को भी बढ़ावा देगा। अब जापान के विश्वविद्यालयों में अधिक से अधिक भारतीय युवा पढ़ाई कर सकेंगे। भारत और जापान के मध्य डिजिटल पार्टनरशिप को बढ़ाने पर भी समझौता हुआ है। मोबिलिटी के क्षेत्र में हाई स्पीड रेल, बंदरगाहों, विमानन और जहाज निर्माण में भी तेजी आएगी।

जापान का नया निवेश न केवल रोजगार के नए अवसर पैदा करेगा अपितु भारत को वैश्विक विनिर्माण केंद्र के रूप में स्थापित करने में भी महत्वपूर्ण भूमिका निभाएगा साथ ही भारत के लोगों को बेहतर जीवनशैली के विकल्प भी देगा। भारत-जापान साझेदारी केवल आर्थिक सहयोग नहीं है अपितु यह साझा भविष्य की दिशा में एक मजबूत निवेश है। यह दोनों देशों के लिए समृद्धि और क्षेत्रीय सुरक्षा को सुनिश्चित करेगा।

प्राकृतिक आपदाओं की भयंकर मार- हिमालय पर छोटी जलधाराओं का बड़ा उत्पात

(जयसिंह रावत)

उत्तराखंड के धराली से जम्मू-कश्मीर के किरतवाड़ तक के पश्चिमी हिमालय का क्षेत्र इन दिनों त्वरित बाढ़, बादल फटने और भूस्खलन जैसी प्राकृतिक आपदाओं की भयंकर मार झेल रहा है। गत 5 अगस्त को उत्तरकाशी के धराली में खीर गाड़ और फिर 14 अगस्त को किरतवाड़ के चशोली में नालों से आई बाढ़ ने इस क्षेत्र की संवेदनशीलता को फिर से उजागर कर दिया।

बीच का हिमाचल प्रदेश तो बिगत कुछ वर्षों से प्रकृति की इस भयंकर मार को तो निरन्तर झेल ही रहा है। जलवायु परिवर्तन और मानवीय गलतियाँ तो इन आपदाओं के प्रमुख कारण हैं ही, लेकिन छोटी सहायक नदियां और नाले, जिन्हें स्थानीय भाषा में 'गाड़' या 'गदेरा' कहा जाता है, उन पर चर्चा नहीं हा रही है।जबकि, यही गाड़ -गदेरे ही तबाही को अंजाम देते हैं। ये छोटी

जलधाराएं, जैसे खीर गाड़, बिरही गाड़, कनौडिया गाड़, और अरसी गंगा, बड़ी नदियों जैसे गंगा, अलकनंदा, भगीरथी और चिनाब की तुलना में कहीं अधिक विनाशकारी साबित होती हैं।इनका विकारात रूप कोई नई बात नहीं है। सन् 1970 की अलकनंदा बाढ़ से लेकर 1978 की भगीरथी बाढ़ और अब 2025 की धराली आपदा तक, छोटी नदियों और नालों की विनाशकारी शक्ति बार-बार सामने आई है।इसलिए जरूरी है कि इस क्षेत्र के जल तंत्र को समझा जाए

हिमालय के समूचे जलामय क्षेत्र का अध्ययन कर भविष्य के लिए बचाव रणनीति तैयार की जाए। वैसे भी गंगा, यमुना, सतलज और झेलम जैसी नदियों के श्रोत ही यही गाड़ गदेरे हैं। ये छोटी धाराएं संकीर्ण घाटियों और तीव्र ढलानों में पानी और मलबे को तेजी से नीचे लाती हैं, जिससे त्वरित बाढ़ और मलबा बहाव होता है।हिमालयी जल तंत्र जटिल है, जहां जलवायु परिवर्तन,

ऊबड़-खाबड़ भू-आकृति, और मानवीय गतिविधियां आपदाओं को जन्म देती हैं। गंगा जैसी विशाल नदियां देवप्रयाग से शुरू होती हैं, लेकिन उनकी सहायक नदियां अलकनंदा और भगीरथी, और इनसे जुड़े छोटे गाड़-गदेरे, इनका असली जलस्रोत हैं

।अंतरराष्ट्रीय जलवायु अनुसंधान केंद्र के अध्ययन के अनुसार, हिमालय में 70-80 प्रतिशत त्वरित बाढ़ें छोटी धाराओं से जुड़ी हैं, जो ऊपरी क्षेत्रों में भारी वर्षा या हिमपात के पिघलने से उत्पन्न पानी की तेजी से नीचे लाती हैं। एक अन्य अध्ययन के अनुसार मृदा और जल मूल्यांकन उपकरण मॉडल से अलकनंदा नदी तंत्र का विश्लेषण दिखाता है कि 20 से 24 प्रतिशत पानी इन छोटी धाराओं से आता है, जो बाढ़ को बढ़ाता है।पूरे जल संग्रहण क्षेत्र का अध्ययन न करने से पूर्वानुमान और रोकथाम असंभव हो जाता है। विशेषज्ञ आनंद शर्मा, जो भारतीय

मौसम विभाग के पूर्व निदेशक हैं, कहते हैं कि बादल फटने की बजाए पूरे जल संग्रहण क्षेत्र की वर्षा की निगरानी जरूरी है, क्योंकि दूरस्थ छोटी धाराएं ही बाढ़ का मुख्य कारण बनती हैं।छोटी नदियां और नाले बड़ी नदियों से ज्यादा नुकसान क्यों करते हैं?

इसका कारण भौगोलिक, जलवायु-संबंधी और मानवीय कारकों का संयोजन है। हिमालय की संकीर्ण घाटियां और 40 से 50 डिग्री तक की तीव्र ढलानें पानी और मलबे को तेज गति देती हैं। ये धाराएं भारी वर्षा या हिमपात के पिघलने से भरकर मिट्टी, पथर, पेड़-पौधे और बड़े-बड़े बोल्टडर नीचे लाती हैं, जिससे मलबा प्रवाह क्षेत्र बनते हैं।

अगर इन क्षेत्रों पर बाजार या बस्तियां बनी हों, जैसा कि धराली में हुआ, तो विनाश कई गुना बढ़ जाता है। छोटे नाले बड़ी नदियों को अस्थायी रूप से रोकने में भी सक्षम होती हैं, जिससे झीलें बनती हैं।

वर्ग पहली 5842

1	2	3		4	5	6	
7				8			
			9			10	11
12	13	14		15	16		
	17		18				
19			20			21	
22					23		
		24					

संकेत: बाएं से दाएं

- 2002 को इस देश के नरेश ज्ञानेंद्र लेखेन्द्र बहादुर को प्रथममंत्री नियुक्त किया गया (3)
- भारत के तत्कालीन प्रधानमंत्री मनमोहन सिंह ने 11 अक्टूबर 2008 को इस स्टेशन से हरी झंडी टिकाकर कर्मांतर घाटी में चलने वाली पहली रेलगाड़ी को प्रस्थान किया (7)
- शावु आदि से बना हुआ मिट्टी का बना 'देटीदार फोटा' (3)
- हिंदी के वाद्य यंत्रों में से एक (3)
- प्रख, बुराह, हर्मील (उद्गु)(2)
- वनल, कबीला, खाति (2)
- कस्तिर फलन से निकलने के कारण इस दली का एक नाम कांतिंदी भी है (3)
- जले या फटे हुए कपड़े को धोने भरकर बचाव करना (2)
- मैथिलीर दानव की चार पुत्रियों में एक पुत्री (3)
- जर्न-निर्वाक, मुकदमा, अभियोग (2)
- अंधा का चर्च, पक्क (5)
- कन, बल, एक बार संस लेने का समय (3)
- अतिकाल, क्लिंव (2)
- हमार राट्टीय पक्षी, मसूर (2)

- सुरामार्ग, कले सहाइ, सदुपदेश (4)
- बदतु, आदि का दूसरा किनारा (2)
- खील, भुम धान, लई (2)
- नींदर, विराकर, एक रासगोविंद ताल (4)
- ग्राम, देहाय, मौका (2)
- कान में उल्लूक, चक्कर, सुगमाली (4)
- दलनरक, श्रमिक अग्रध, गणगणित (4)
- लतेक का अर्थचंद्रकर टुकड़ा (2)
- मृगुर्षु दस्यु सुंदरी जो तेरहवीं लेपास्या में मिर्जापुर लोकस्था से संसर रही (5)
- उत्तरप्रदेश का गंगालट पर बसा एक शहर (4)
- सच बकाने वाला, सचिंव (2)
- किंगु, परतु, पंच, लेविंव (2)

वर्ग पहली 5841 का हल

क्रि	आ		र	झा		व	ल
से	जी		वा	स	व	द	त्ता
जा		जै		तौ	ही	न	
बा	ला		सा	र	दा		आ
द	ल	ना		से	र		च
	कि	न	को		ह	की	म
मा	ला		ह		मा		न
द्री		प	रा		न	दी	

सुडोकू पहली

		1			3	2		
9						1	7	
8	4			1		6		9
					2	5		
2	6						8	3
				7	6			
1		3		7			2	4
	9	7						6
		8	4			9		


नियम : प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकू पहली क्र. 5841

5	4	3	9	1	7	2	6	8
9	8	6	5	3	2	1	7	4
7	1	2	8	6	4	9	5	3
3	2	5	6	4	1	7	8	9
1	6	8	7	5	9	3	4	2
4	9	7	2	8	3	6	1	5
2	7	4	1	9	5	8	3	6
6	3	9	4	7	8	5	2	1
8	5	1	3	2	6	4	9	7



आज का राशिफल



मेघ

आज कारोबार के मामले में दिन अच्छा रहने वाला है और आपको सफलता प्राप्त होगी। सौभाग्य का साथ मिलने से आप खरीदारी भी कर सकते हैं और कार्यक्षेत्र में ईमानदारी से काम करने का फल प्राप्त होगा। व्यापार के मामले में भी दिन अच्छा रहने वाला है और आपको लाभ कमाने के मौके मिलेंगे।



वृष

आज आर्थिक मामलों में यह समय अनुकूल रहने वाला है वाला है और आपको भाग्य का पूरा साथ मिलेगा। कारोबार का विस्तार होने से मन प्रसन्न रहेगा और त्रिपक्षीय साझेदारी करने की स्थिति भी बन सकती है। कुछ महत्वपूर्ण मामलों में आपके लिए सोच-समझकर फैसला लेना बेहद जरूरी होगा।



कर्क

लेकिन कोई भी महत्वपूर्ण फैसला सोच-समझकर लेना जरूरी होगा, अन्यथा नुकसान उठाना पड़ सकता है। आपकी संतान अपने करियर के बारे में कोई फैसला ले सकती है। व्यापार के मामले में दिन सामान्य से मध्यम रह सकता है।



सिंह

आज कार्यस्थल पर आपको किसी भी व्यक्ति से ज्यादा अपेक्षाएं या उम्मीदें रखने से बचना होगा। ऐसा करने से आपको नुकसान हो सकता है और संघर्ष का सामना करना पड़ेगा। व्यावसायिक मामलों में कोई भी फैसला लेते समय जल्दबाजी न करें। सोच-समझकर ही निर्णय लेना ज्यादा बेहतर होगा।



मिथुन

आज नौकरी की तलाश करने वाले लोगों को कोई ऑफर या अच्छी खबर सुनने को मिल सकती है और आप कुछ चीजों की खरीदारी करने भी जा सकते हैं। वहीं, कार्यक्षेत्र में जरूरत पड़ने पर सहकर्मियों की मदद न मिलने से मन निराश हो सकता है।



तुला

आज आपके जीवन में एक नई शुरुआत हो सकती है। व्यवसाय के क्षेत्र में योजनाओं को पूरा कर लेने से आपका तनाव कम होगा और सुकून महसूस करेंगे। इसी के चलते आपको कई नए अवसर भी प्राप्त हो सकते हैं, जिसके लिए आपको तैयार रहना होगा। कुछ संभावनाएं आपको खुद भी देखनी होंगी।



वृश्चिक

आज व्यवसाय के क्षेत्र में आप ऊर्जावान रहकर साहसिक निर्णय ले सकते हैं। आपके सामने कुछ संभव दिखने वाले कार्य और चुनौतियां आ सकती हैं। लेकिन अपनी समझदारी और सही निर्णय से आप इनका आसानी से समाधान निकाल लेंगे। लेकिन अपने आसपास आपको सही और गलत लोगों की पहचान करनी होगी।



धनु

आपको विवादों से भी दूरी बनाए रखनी होगी और कार्यक्षेत्र में अपने लक्ष्य को प्राप्त करने के लिए अधिक मेहनत करने पर ध्यान देना पड़ सकता है। परिवार के मामले में आपको शांति बनाए रखनी होगी।



कन्या

कार्यक्षेत्र में आपको अपने विचारों को सभी के सामने खुलकर रखना होगा और जरूरत पड़ने पर सही निर्णय लेना जरूरी होगा। वहीं, निजी जीवन में आपको अपनी भावनाओं को समझना होगा।




मकर

सोच-समझकर और धैर्य के साथ निर्णय लेना आपके लिए बेहतर होगा। कुछ पुरानी बातों को भूलकर आगे बढ़ें और गलतियों से सीख लेने का मौका भी मिल सकता है। स्वास्थ्य के चलते भी आप थोड़ा परेशान रह सकते हैं, जिसका प्रभाव कामकाज पर भी पड़ेगा।



कुंभ

आज व्यापार के मामले में आपको नए अवसरों को पहचानना होगा। सचेत न रहने से कोई सुनहरा मौका हाथ से निकल सकता है या आप किसी शानदार अनुभव से वंचित हो सकते हैं। आप कामकाज के सिलसिले में कुछ बदलाव भी कर सकते हैं और अध्यात्म के प्रति रुचि बढ़ेगी। नौकरी करने वालों के लिए दिन सामान्य रहने वाला है।



मीन

आज व्यावसायिक मामलों में आपको रचनात्मक कार्य करने की जरूरत हो सकती है। विपरीत परिस्थिति उत्पन्न होने पर सोच-समझकर फैसले लें और कटु वाणी का प्रयोग करने से बचें। इससे सकारात्मक परिणाम प्राप्त हो सकते हैं।

काफा नेशंस कप, भारत को झटका:

डिफेंडर झिंगन चोट के कारण काफा नेशंस कप के बाकी मैचों से बाहर



हिसोर (ताजिकिस्तान), एजेंसी। भारत इस समय चार टीमों के ग्रुप में दूसरे स्थान पर है जिसने मेजबान ताजिकिस्तान को हराया था। इसके बाद एशियाई दिग्गज और दुनिया की 20वें नंबर की टीम ईरान से हार गया। भारत के स्टार डिफेंडर संदेश झिंगन ईरान से 0-3 से मिली हार के दौरान लगी चोट के कारण काफा नेशंस कप के बाकी मैचों से बाहर हो गए हैं। 32 वर्ष के झिंगन को लगी चोट भारत के लिए करारा झटका है जिसे गुरुवार को ग्रुप बी के तीसरे और आखिरी मैच में अफगानिस्तान से

खेलना है। भारत इस समय चार टीमों के ग्रुप में दूसरे स्थान पर है जिसने मेजबान ताजिकिस्तान को हराया था। इसके बाद एशियाई दिग्गज और दुनिया की 20वें नंबर की टीम ईरान से हार गया। ईरान छह अंक लेकर शीर्ष पर है। भारत की आगे बढ़ने की उम्मीद अफगानिस्तान के खिलाफ मैच पर टिकी है। अखिल भारतीय फुटबॉल महासंघ ने एक्स पर लिखा, डिफेंडर संदेश झिंगन को ईरान के खिलाफ भारत के काफा नेशंस कप 2025 मैच के दौरान चोट लगी थी। वह भारत लौट जाएंगे।

पांच साल की उम्र में फिडे रेटिंग, शतरंज के तीनों प्रारूपों में दिल्ली की बेटी ने रचा इतिहास

नई दिल्ली, एजेंसी। आरिनी शतरंज के तीनों प्रारूपों क्लासिकल, रैपिड और ब्लिट्ज में फिडे रेटिंग हासिल करने वाली दुनिया की सबसे युवा बेटी बन गई हैं। डी गुकेश, प्रगानंद और दिव्या देशमुख के बाद अब पांच साल की बेटी दिल्ली की आरिनी लाहोटी ने शतरंज की दुनिया में भारत का डंका बजा दिया है। आरिनी शतरंज के तीनों प्रारूपों क्लासिकल, रैपिड और ब्लिट्ज में फिडे रेटिंग हासिल करने वाली दुनिया की सबसे युवा बेटी बन गई हैं। क्लासिकल में आरिनी की रेटिंग 1553, रैपिड में 1550 और ब्लिट्ज में 1498 है। दरअसल उनके आयुर्वर्ग में कई खिलाड़ी रैपिड वर्ग में रेटिंग हासिल कर चुके हैं, लेकिन तीनों प्रारूपों में वह रेटिंग हासिल करने वाली पहली खिलाड़ी हैं। आरिनी पिछले माह ही अपने आयुर्वर्ग में भारत की सबसे श्रेष्ठ रेटिंग वाली खिलाड़ी बन गई थीं। रविवार को फिडे ने आधिकारिक रेटिंग जारी की है। 19 सितंबर, 2019 को जन्मी आरिनी के बारे में निजी स्कूल में शिक्षक उनके पिता सुरेंद्र लाहोटी ने कहा कि जन्मदिन से पहले ही बेटी ने बड़ी खुशी दे दी है। उन्होंने बताया कि घर पर ही बेटी की तैयारी कराते हैं। हम उसी टाइम कंट्रोल के साथ उसकी ट्रेनिंग कराते हैं, जो टूर्नामेंट में होता है।

पिता से सीखा मोहरों से खेलना: दिल्ली में एक शतरंज अकादमी चलाने वाले सुरेंद्र बताते हैं कि उनकी बेटी ने एक वर्ष की उम्र में ही शतरंज को बारीकी से देखना शुरू कर दिया। लॉकडाउन के दौरान वह मुझे ऑनलाइन ट्रेनिंग देते समय लगातार देखती थी और जल्द ही उसने अपने तौर पर सही मोहरे चलना सीख लिया। शिक्षक सुरेंद्र का सपना है कि उनकी बेटी सबसे युवा इंटरनेशनल मास्टर और सबसे युवा ग्रैंडमास्टर बने और पूरे देश को उस पर गर्व हो।

उनके लिए प्रार्थना कर रहा हूं, जिन्हें हमने खो दिया, बेंगलुरु भगदड़ पर विराट कोहली

बेंगलुरु, एजेंसी। रॉयल चैलेंजर्स बेंगलुरु (आरसीबी) ने इसी साल 3 जून को पहली बार इंडियन प्रीमियर लीग (आईपीएल) खिताब अपने नाम किया। अगले दिन विक्ट्री पेरड का आयोजन था, लेकिन फैंस के बीच मची भगदड़ में 11 लोगों ने अपनी जान गंवा दी। इस मामले पर आरसीबी के स्टार खिलाड़ी विराट कोहली का बयान सामने आया है। विराट कोहली के बयान को आरसीबी ने अपने सोशल मीडिया अकाउंट एक्स पर पोस्ट किया है, जिसमें कोहली ने कहा, जिंदगी में कुछ भी आपको 4 जून जैसे दिल टूटने के लिए तैयार नहीं करता। जो हमारी फ्रेंचाइजी के इतिहास का सबसे खुशी का पल होना चाहिए था, वह एक दुखद घटना में बदल गया।



उन्होंने कहा, मैं उन लोगों के परिवारों के बारे में सोच रहा हूं और उनके लिए प्रार्थना कर रहा हूं, जिन्हें हमने खो दिया। उन फैंस के बारे में सोच रहा हूं, जो घायल हुए। आपका नुकसान अब हमारी कहानी का हिस्सा है। हम साथ मिलकर सम्मान और जिम्मेदारी के साथ आगे बढ़ेंगे। इस हदसे में 11 लोगों ने अपनी जान गंवाई थी, जबकि 33 लोग घायल हुए थे। फ्रेंचाइजी भगदड़ में मारे गए लोगों के परिवारों को आरसीबी केयर्स के जरिए 25 लाख रुपये देने का ऐलान कर चुकी है। मामले को लेकर न्यायिक जांच के आदेश दिए गए थे। घटना के बाद से अब तक बेंगलुरु के एम चिन्नास्वामी स्टेडियम में कोई इंटरनेशनल मैच नहीं खेला गया है। महिला वनडे वर्ल्ड कप 2025 के कुछ मुकाबले यहां खेले जाने थे, लेकिन अब उन्हें मुंबई के रॉ. डीवाई पाटिल स्पोर्ट्स अकेडमी में कराने का फैसला लिया गया है।

ODI ऑलराउंडर, अफगानिस्तान के प्लेयर की बादशाहत खत्म

39 साल के सिकंदर रजा बने दुनिया के नंबर-1

नई दिल्ली, एजेंसी। आईसीसी ने बुधवार को अपनी ताजा रैंकिंग जारी की, इसमें ओडीआई ऑलराउंडर रैंकिंग में एक बड़ा बदलाव हुआ। अफगानिस्तान के प्लेयर अजमतुल्लाह उमरज़ई पहले स्थान से खिसककर दूसरे नंबर पर आ गए हैं। उनकी जगह ली है जिम्बाब्वे के सिकंदर रजा ने, जो 302 रेटिंग के साथ ओडीआई में दुनिया के नए नंबर-1 ऑलराउंडर बन गए हैं। 39 वर्षीय सिकंदर रजा ने पिछले हफ्ते श्रीलंका के खिलाफ 2 वनडे मैचों में शानदार बल्लेबाजी की थी। उन्होंने 29 अगस्त को खेले गए मुकाबले में 92 रनों की शानदार पारी खेली थी। हालांकि बावजूद इसके जिम्बाब्वे जीत नहीं सकी थी, लेकिन टीम जीत के बेहद करीब पहुंच गई थी। 299 का पीछा करते हुए जिम्बाब्वे लक्ष्य से सिर्फ 8 रन दूर रह गई थी। इसके बाद 31 अगस्त को हुए मुकाबले में रजा ने नाबाद 59 रन बनाए थे, इसमें भी श्रीलंका आसानी से जीत नहीं मिली थी।

अजमतुल्लाह उमरज़ई की बादशाहत खत्म

सिकंदर रजा ओडीआई ऑलराउंडर रैंकिंग में पहले तीसरे स्थान पर थे, लेकिन इन दो पारियों ने उन्हें टॉप पर पहुंचा दिया है। उन्होंने अफगानिस्तान के ऑलराउंडर प्लेयर अजमतुल्लाह उमरज़ई का ताज छीना, जो अब दूसरे नंबर पर खिसक गए हैं।

ICC वनडे ऑलराउंडर रैंकिंग में टॉप-5 बल्लेबाज

सिकंदर रजा (जिम्बाब्वे) - 302 रेटिंग
अजमतुल्लाह उमरज़ई (अफगानिस्तान) - 296 रेटिंग
मोहम्मद नबी (अफगानिस्तान) - 292 रेटिंग
मेहदी हसन मिराज (बांग्लादेश) - 249 रेटिंग
माइकल ब्रेसवेल (न्यूजीलैंड) - 246 रेटिंग

टेस्ट और टी20 में भारत की बादशाहत बरकरार

टेस्ट फॉर्मेट में दुनिया के नंबर-1 ऑलराउंडर रविंद्र जडेजा ही हैं, इस लिस्ट के टॉप-10 में भी कोई बदलाव नहीं हुआ है। जबकि हार्दिक पांड्या दुनिया के नंबर टी20 ऑलराउंडर हैं। उनके 252 रेटिंग पॉइंट्स हैं। हालांकि अफगानिस्तान के मोहम्मद नबी को एक अंक का फायदा हुआ है, वह अब टी20 ऑलराउंडर रैंकिंग में दूसरे नंबर पर पहुंच गए हैं और नेपाल के दीपेंद्र सिंह तीसरे स्थान पर खिसक गए हैं।

तीनों फॉर्मेट में दुनिया के नंबर-1 बल्लेबाज

इंग्लैंड के दिग्गज बल्लेबाज जो रुट 908 रेटिंग के साथ आईसीसी टेस्ट रैंकिंग में पहले नंबर पर हैं। ओडीआई रैंकिंग में नंबर-1 बल्लेबाज भारत के शुभमन गिल हैं, जिनके 784 रेटिंग हैं। टी20 बल्लेबाजी रैंकिंग में नंबर-1 बल्लेबाज अभिषेक शर्मा हैं।



आज से शुरू होगा सेमीफाइनल इन खिलाड़ियों पर रहेगी नजर

बेंगलुरु, एजेंसी। श्रेयस अय्यर, यशस्वी जायसवाल और शार्दूल ठाकुर गुरुवार से यहां शुरू होने वाले दलीप ट्रॉफी सेमीफाइनल में पश्चिम क्षेत्र की तरफ से मध्य क्षेत्र के खिलाफ अच्छा प्रदर्शन करके भारतीय टीम में वापसी करने के लिए अपना मजबूत दावा पेश करने की कोशिश करेंगे।

अय्यर को एशिया कप के लिए भारतीय टीम में नहीं चुना गया लेकिन वह यहां सत्र की शानदार शुरुआत करके वेस्टइंडीज के खिलाफ घरेलू श्रृंखला तथा उसके बाद ऑस्ट्रेलिया के सीमित ओवरों के दौरे जैसे महत्वपूर्ण टूर्नामेंटों से पहले खुद को दावेदारी में बनाए रखना चाहेंगे। अय्यर ने इंडियन प्रीमियर लीग में पंजाब किंग्स के लिए 17 मैचों में 50.33 की औसत और 175 से अधिक की स्ट्राइक रेट से 604 रन बनाए, लेकिन इसके बावजूद वह एशिया कप के लिए राष्ट्रीय टीम में जगह नहीं बना पाए। उनके अच्छे प्रदर्शन का फायदा पश्चिम क्षेत्र को भी मिलेगा। जहां तक जायसवाल का सवाल है तो बाएं हाथ के इस



बने रहने के लिए वह अपने प्रदर्शन को बेहतर करने की कोशिश करेंगे। पश्चिम क्षेत्र की टीम के अन्य प्रमुख सदस्य जैसे रतुराज और गायकवाड़ तनुषा कोटियन अभी अच्छा प्रदर्शन करके राष्ट्रीय टीम में वापसी का ध्यान रखना चाहेंगे। जायसवाल का आखिरी प्रतिस्पर्धी मैच ओवल में इंग्लैंड के खिलाफ पांचवां टेस्ट था और उन्हें अगला अंतरराष्ट्रीय मैच खेलने के लिए अक्टूबर में वेस्टइंडीज के खिलाफ श्रृंखला तक इंतजार करना पड़ सकता है। दूसरी ओर ठाकुर पश्चिम क्षेत्र की कप्तानी करने के लिए तैयार हैं। वह इंग्लैंड के खिलाफ एंडरसन-तेंदुलकर ट्रॉफी में अच्छा प्रदर्शन नहीं कर पाए थे और इसलिए चयनकर्ताओं की नजरों में

स्मिन्गर हर्ष दुबे तथा तेज गेंदबाज खलील अहमद और दीपक चाहर के रूप में मजबूत गेंदबाजी इकाई भी है। एक अन्य सेमीफाइनल में उत्तर क्षेत्र का मुकाबला दक्षिण क्षेत्र से होगा। दक्षिण क्षेत्र के कप्तान तिलक वर्मा एशिया कप के लिए भारतीय टीम में शामिल है और इसलिए इस मैच में नहीं खेल पाएंगे। इसके अलावा दक्षिण क्षेत्र को तेज गेंदबाज वैसाख विजयकुमार और बाएं हाथ के स्मिन्गर आर साई किशोर की भी कमी खलेगी जो चोटिल हैं। इसलिए दक्षिण क्षेत्र को उत्तर क्षेत्र की चुनौती से निपटने के लिए एन जगदीशन, देवदत्त पंडिकूल और सलमान निज़ार जैसे खिलाड़ियों से अच्छे स्कोर की आवश्यकता होगी। उत्तर क्षेत्र को तेज गेंदबाज अशदीप सिंह और हर्षित राणा की कमी खलेगी जो एशिया कप के लिए भारतीय टीम में शामिल हैं। उत्तर क्षेत्र की बल्लेबाजी का दारोमदार आयुष बडोनी और कप्तान अंकित कुमार पर रहेगा।

ध्रुव जुरेल को हुआ डेंगू, बड़े घरेलू टूर्नामेंट से हुए बाहर

नई दिल्ली, एजेंसी। मध्य क्षेत्र के कप्तान बनाए गए ध्रुव जुरेल डेंगू से पीड़ित होने के कारण दलीप ट्रॉफी सेमीफाइनल में नहीं खेल पाएंगे। मध्य क्षेत्र के ध्रुव जुरेल 4 सितंबर से पश्चिम क्षेत्र के खिलाफ होने वाले सेमीफाइनल मुकाबले का हिस्सा नहीं होंगे। टूर्नामेंट शुरू होने से पहले टीम के कप्तान बनाए गए इस विकेटकीपर-बल्लेबाज ने कमर में दर्द के कारण क्वार्टर फाइनल में हिस्सा नहीं लिया था। अब जुरेल के बीमारी के कारण लंबे समय तक मैदान से बाहर रहने की उम्मीद है।



मध्य क्षेत्र के मुख्य कोच उस्मान गनी ने दावा किया है कि जुरेल डेंगू से पीड़ित हैं और इसलिए दलीप ट्रॉफी सेमीफाइनल में हिस्सा नहीं ले पाएंगे। उन्होंने बताया कि अक्षय वाडकर को विकेटकीपर-बल्लेबाज की जगह टीम में शामिल किया गया है। जुरेल की अनुपस्थिति में रजत पाटीदार ने नॉर्थ ईस्ट जोन के खिलाफ क्वार्टर फाइनल में सेंट्रल जोन की कप्तानी की। इससे पहले एक रिपोर्ट में दावा किया गया था कि जुरेल अपनी कमर की चोट के कारण सेमीफाइनल से बाहर रहेंगे। हालांकि, ऐसा नहीं है। विदर्भ और सेंट्रल जोन के मुख्य कोच उस्मान गनी ने कहा, हां, वाडकर को सेंट्रल जोन टीम में शामिल किया गया है क्योंकि जुरेल डेंगू से पीड़ित हैं। वह अगले मैच के लिए उपलब्ध नहीं हैं और हमें टीम में एक और विकेटकीपर की जरूरत थी। जुरेल आखिरी बार भारत बनाम इंग्लैंड

यूएस ओपन: पहली बार ग्रैंड स्लैम क्वार्टर फाइनल में युकी भांबरी

न्यूयॉर्क, एजेंसी। भारत के युकी भांबरी न्यूजीलैंड के जोड़ीदार माइकल वीनस के साथ यूएस ओपन के पुरुष ड्युअल क्वार्टर फाइनल में पहुंच गए हैं। भांबरी-वीनस की जोड़ी ने जर्मनी के केविन क्राविन्ज-टिम पुएज़ की जोड़ी को सीधे सेटों में 6-4, 6-4 से शिकस्त दी। यह इंडो-न्यूजीलैंड जोड़ी अब 41 वर्षीय अमेरिकी राजीव राम और उनके जोड़ीदार निकोला पेत्रिक की 11वीं वरीयता प्राप्त जोड़ी से भिड़ेगी। निकोला क्रोएशिया से हैं। भारत के शीर्ष रैंकिंग वाले पुरुष डबल्स टेनिस खिलाड़ी भांबरी ने करियर में पहली बार किसी ग्रैंड स्लैम के क्वार्टर फाइनल में जगह बनाई है। वह वर्तमान में वर्ल्ड नंबर 32 हैं। पिछले साल भांबरी ने फ्रांस के टेनिस खिलाड़ी अल्बानो ओलिवेटी के साथ यूएस ओपन खेला था। वह प्री-क्वार्टर फाइनल तक पहुंचे थे। उस मुकाबले में यह जोड़ी स्पेन के मार्सेल ग्रानोलेस और अर्जेंटीना के होरासियो जेबालोस से सीधे सेटों में हार गई थी। इससे पहले, भांबरी और वीनस ने कोलंबिया के गोंजालो एस्कोबार और मैक्सिको के मिगेल एंजेल रेयेस-वेरेला की जोड़ी को 6-1, 7-5 से शिकस्त देकर प्री-क्वार्टर फाइनल में प्रवेश किया था।



इंग्लैंड दौरा कभी नहीं भूल सकता: प्रसिद्ध कृष्णा

नई दिल्ली, एजेंसी। भारतीय क्रिकेट टीम ने इंग्लैंड में पांच टेस्ट मैचों की एंडरसन-तेंदुलकर सीरीज को 2-2 से ड्रॉ करया था। शुभमन गिल की कप्तानी वाली युवा टीम के लिए यह एक बड़ी उपलब्धि थी। तेज गेंदबाज प्रसिद्ध कृष्णा का इसमें अहम योगदान रहा था। प्रसिद्ध कृष्णा ने कहा है कि एंडरसन-तेंदुलकर ट्रॉफी में भारत का 2-2 से रोमांचक ड्रॉ उनके करियर के सबसे यादगार अनुभवों में से एक के रूप में उनकी यादों में हमेशा के लिए अंकित रहेगा। 29 वर्षीय कृष्णा ने द ओवल में खेले गए पांचवें और निर्णायक टेस्ट में शानदार प्रदर्शन किया था और कुल 8 विकेट लेते हुए भारत की जीत में बड़ी भूमिका निभाई थी। बात करते हुए कृष्णा ने कहा, शारीरिक रूप से दौरे ने मुझे थका दिया था। इंग्लैंड सीरीज के बाद मैंने दस दिन का ब्रेक लिया था।

ब्रेक के दौरान भी मुझे शरीर में दर्द महसूस हो रहा था। द ओवल टेस्ट का पांचवां दिन याद करते हुए कृष्णा ने कहा, पहली गेंद, मैंने पहले ही तय कर लिया था, बाउंसर होने वाली थी। वह गेंद चौके के लिए आई, लेकिन इससे मुझे यह समझने में भी मदद मिली कि पिच पर क्या हो रहा है। दूसरी गेंद अंदरूनी किनारे से लगी। पहली दो गेंदों पर आठ रन आने के बावजूद, मैं काफी संयमित था। मुझे पता था कि मुझे एक निश्चित क्षेत्र में, एक निश्चित लंबाई पर गेंद फेंकनी होगी, और गेंद को ही अपना काम करने देना होगा। कृष्णा ने दूसरे छोर से दबाव बनाने के लिए मोहम्मद सिराज को श्रेय दिया। उन्होंने कहा कि पहले कुछ ओवरों में मुझे ज्यादा सिराज की गेंद स्विंग कर रही



